

# محمد شعیب علامہ ناصر الدین البانی

سورج ہوں زندگی کی رنگ چھوڑ جاؤں گا  
میں ڈوب بھی گیا تو شفق چھوڑ جاؤں گا

مؤلف

مولانا عبد العظیم عمری مدنی

استاذ جامعہ دارالاسلام عمر آباد



ناشر: مرکز دارالهدی، اڈپی، ہند



# محمد عصر علامہ ناصر الدین البانی

مؤلف  
فضیلۃ الشیخ عبدالعظیم عمری مدنی حجۃ اللہ  
استاذ جامعہ دارالسلام عمر آباد



دارالهدا، اڈپی

© جملہ حقوق بحق ناشر محفوظ

نام کتاب : محدث عصر علامہ ناصر الدین البانی رحمۃ اللہ علیہ

مؤلف : فضیلۃ الشیخ عبدالعزیز عمری مدنی

صفحات : ۳۸

ایڈیشن : اول ۲۰۲۰ء

دوم ۲۰۲۱ء

تعداد : ۲۰۰۰

طبعات : الہدی پبلیکیشنز، دہلی

ناشر : مرکزدار الہدی، اڑپی، کرناٹک (انڈیا)

Email: dar\_ul\_hudaudupi@yahoo.com

Web: www.darulhudaudupi.org

ملنے کا پتہ



**DAR-UL-HUDA CHARITABLE TRUST®**

#1, First Floor, Himalay Pearl, Udupi - Manipal Road  
Kadiyali, Udupi, Karnataka - India, Pin: 576102

Cell: +91 9945565905

## عرض ناشر

الْحَمْدُ لِلّٰهِ رَبِّ الْعٰالَمِينَ، وَالصَّلٰوةُ وَالسَّلٰامُ عَلٰى أَشْرَفِ الْأَنْبٰياءِ  
وَالْمُرْسَلِينَ، نَبِيِّنَا مُحَمَّدٍ وَعَلٰى إِلٰهِ وَصَاحِبِهِ أَجْمَعِينَ، وَبَعْدُ.

محمدث العصر علامہ ابو عبد الرحمن ناصر الدین البانی رحمۃ اللہ علیہ کی شخصیت اہل علم کے حلقہ میں تعارف کی محتاج نہیں، اللہ پاک نے ان سے دین کی وسیع خدمات لیں ہیں، احادیث پر احکام کے حوالے سے اس وقت پوری دنیا میں وہ مرجع کی حیثیت رکھتے ہیں۔

علامہ ناصر الدین البانی رحمۃ اللہ علیہ کا شمار ان عظیم المرتبت شخصیات میں ہوتا ہے کہ جنہوں نے علمی تاریخ کے دھارے کار خ بدل دیا۔ شیخ البانی رحمۃ اللہ علیہ نے اپنی خدمات حدیث سے امت میں احادیث کی جائچ پر کھکشا شعور زندہ کیا۔ یہ بات نہیں کہ امت مسلمہ میں وہ اس اسلوب کے موجود تھے بلکہ حقیقت یہ ہے کہ وہ اس اسلوب کے مجدد تھے۔ علامہ ناصر الدین البانی رحمۃ اللہ علیہ نے حدیث رسول پر ایک وقیع کام سلسلہ الاحادیث الصحیحة اور سلسلہ الاحادیث الضعیفة کی شکل میں انجام دیا اور کھوٹے اور کھرے کو الگ الگ کر دیا۔

محمدث العصر علامہ ابو عبد الرحمن ناصر الدین البانی رحمۃ اللہ علیہ کی شخصیت پر بہت سے اہل قلم نے کتابیں لکھی ہیں۔ زیر نظر کتاب اس سلسلے کی ایک کڑی ہے، جس کا نام ”محمدث عصر علامہ ناصر الدین البانی“ ہے۔ جس کے مؤلف ہمارے قابل اعتماد اور محترم بزرگ حافظ عبد العظیم صاحب عمری مدنی ہیں۔ آئی کی شخصیت علم اور دعوت و تلبیق کی نسبت سے جزوی ہند میں تعارف کی محتاج نہیں۔ مبالغہ نہ ہو گا اگر میں یہ کہوں کہ آئی نوجوان علماء اور طلباء کے لیے ایک نمونہ ہیں۔ آئی جامعہ دارالسلام، عمر آباد کے استاذ ہونے کے ساتھ ساتھ مشہور خطیب بھی ہیں۔ اللہ مؤلف اور ناشر سب کے حق میں اس کتاب کو صدقہ جاریہ بنائے۔ آمین۔

میں اللہ رب العالمین کے فضل و کرم کا بے حد شکر گزار ہوں کہ اس نے دارالہدیٰ کو  
اس کتاب کی اشاعت کا شرف بخشنا۔ اللَّهُمَّ لَكَ الْحَمْدُ وَلَكَ الشُّكْرُ كُلُّهُ۔

اللہ رب العالمین کے فضل و کرم کے بعد میں اس کتاب کے مؤلف اور ان تمام  
متعاونین کا بھی شکر گزار ہوں جنہوں نے اس کتاب کی اشاعت میں ہر طرح کا تعاون کیا۔ اللہ  
سب کو جزائے خیر سے نوازے۔ آمین۔

اس کتاب کو منظر عام پر لانے میں ہماری ٹیم نے بہت محنت کی ہے اور وقتِ نظر سے  
پروف وغیرہ کیا ہے پھر بھی غلطی کا امکان باقی رہ جاتا ہے اس لیے محترم قارئین سے ہماری  
درخواست ہے کہ انھیں اس کتاب میں کسی مقام پر کوئی غلطی نظر آئے تو مرکز دارالہدیٰ اڈپی کو  
ضرور مطلع فرمائیں تاکہ اسے درست کیا جائے۔ ادارہ آپ کا مشکور ہو گا۔

وَاللَّهُ الْمُوْفَّقُ، وَهُوَ الْهَادِئُ إِلَى سَوَاءِ السَّبِيلِ، اللَّهُمَّ تَقَبَّلْ مِنِّا إِنَّكَ أَنْتَ  
السَّمِيعُ الْعَلِيمُ۔

ڈاکٹر ابو عمر پرویزنما کواعمری مدنی (معقیم مدینہ طیبہ)

مدیر

مرکز دارالہدیٰ، اڈپی

۱ ذوالحجہ، ۱۴۲۲ ہجری مطابق ۱۲ جولائی ۲۰۲۱ م

## حرف آغاز

ربانی علماء زمین کی رونق اور زینت ہوا کرتے ہیں۔ امت کے لیے ان کی رہنمائی و رہبری طاقت و قوت کا ایسا سرچشمہ ہوا کرتی ہے جس کے بغیر امت پیاسی اور کمزور ہو جاتی ہے۔ بعض اہل علم کو اللہ تعالیٰ ان کے اخلاص اور ان کی انتہک کوششوں کا صلحہ دنیا میں یوں عطا کرتا ہے کہ اپنی ذات میں وہ ایک مدرسہ بن جاتے ہیں اور ان کے علوم و معارف کے فیوض و برکات سے امت کی نسلیں ہمیشہ فیضیاب ہوتی رہتی ہیں۔ چودھویں صدی ہجری اور بیسوی صدی عیسوی میں امام البانی رحمۃ اللہ علیہ کی شخصیت ایک ایسی جامع الکمالات شخصیت تھی جس کی منفعت و برکات سے سارا عالم اسلام فیضیاب ہوا اور ہورہا ہے۔ خصوصاً فن حدیث میں ایک مستند ولائق صد اعتماد مدرسہ کی حیثیت آپ کو حاصل رہی۔

زیر نظر رسالہ دراصل ان مضامین کا مجموعہ ہے جو رقم الحروف نے آج سے بیس سال قبل علامہ البانی رحمۃ اللہ علیہ کی وفات کے موقع سے جمعیت ابناۓ قدیم جامعہ دارالسلام، عمر آباد کے ترجمان ماہنامہ "راہ اعتدال" میں قسط وار لکھے تھے۔

یہ مضامین شیخ کا تعارف نہیں ہیں بلکہ شیخ کے تعلق سے رقم الحروف کے تاثرات ہیں۔ بھلا سمندر کا تعارف شبم کی مقدار میں کیسے کرایا جا سکتا ہے۔

میں شکر گزار ہوں مرکزدار الحدیٰ اڈپی اور اس کے روح روایہ برادر عزیز پرویز مدینی وفقہ اللہ کا کہ انھوں نے آج سے دس سال قبل ان مضامین کو کتاب پچ کی شکل میں شائع کیا تھا اور آج دوبارہ وہ اس کا دوسرا ایڈیشن منظر عام پر لانے جا رہے ہیں۔ دعا ہے کہ رب العزت ہم سب کو امام البانی رحمۃ اللہ علیہ جیسی نابغہ روزگار شخصیات کی قدر کرنے اور ان کے علوم و معارف سے فیضیاب ہونے کی سعادت اور توفیق نصیب فرمائے۔ آمین

حافظ عبدالعظيم عمری مدینی

استاذ جامعہ دارالسلام، عمر آباد

کیم ذوالحجہ 1442 ہجری مطابق 12 جولائی 2021م

## حرف اویں

الحمد لله رب العالمين والصلوة والسلام على اشرف الانبياء والمرسلين وعلى الله واصحابه اجمعين۔ اما بعد !

بیسویں صدی عیسیوی میں عالم اسلام کو جن ممتاز اور محقق علماء کرام کی سرپرستی حاصل رہی ان میں ایک نمایاں نام علامہ ناصر الدین البانی رحمۃ اللہ علیہ کا بھی ہے۔ دنیا نے آپ کو ایک نامور محدث کی حیثیت سے جانا اور واقعی آپ محدثین سلف کی علمی شان کے مالک اور انہیں کے نقش قدم پر چل کر علم حدیث کی بے مثال خدمت کرنے والے تھے۔ رقم الحروف کو جب ۱۹۹۸ء میں جامعہ اسلامیہ مدینہ منورہ میں داخلے کی سعادت حاصل ہوئی تو چھ مہینوں کے اندر علامہ عبدالعزیز بن عبداللہ بن باز رحمۃ اللہ علیہ کی وفات کا جاتکاہ حادثہ پیش آیا۔ چنانچہ جب ہمارے پہلے تعلیمی سال کی چھٹیاں ہوئیں تو رقم الحروف نے شیخ ابن باز رحمۃ اللہ علیہ کی سیرت پر ایک سلسلہ مضامین م{j}جلہ راہ اعتدال میں لکھا تھا۔ پھر جب ہمارے دوسرے تعلیمی سال کا آغاز ہوا تو آغاز سال ہی میں علامہ محمد ناصر الدین البانی رحمۃ اللہ علیہ داغ مفارقت دے گئے۔ چنانچہ ہمارے دوسرے تعلیمی سال کی سالانہ چھٹیوں میں علامہ البانی رحمۃ اللہ علیہ کی مختصر سوانح حیات لکھنے کا موقع نصیب ہوا اور اسے بھی ماہنامہ راہ اعتدال عمر آباد میں سلسلہ وار شائع کیا گیا۔ رحمۃ اللہ علیہ

علامہ البانی رحمۃ اللہ علیہ سے متعلق سلسلہ مضامین کو برادرم ظہیر دانش عمری نے کتابی شکل میں چھاپنے کا عندیہ ظاہر کیا تو یہ بات میرے لیے باعث مسرت تھی۔ میں نے انہیں چھاپنے کی اجازت بھی دے دی۔ اب دارالہدی اڈپی کے ذمہ داران خصوصاً ناکوایجی صاحب اپنی نگرانی میں اس سلسلہ مضامین کو کتابی شکل میں شائع کر رہے ہیں۔ اللہ کرے کہ اس سے علامہ البانی رحمۃ اللہ علیہ کے تعارف کا حق ادا ہو سکے۔ واللہ اعلم

عبد العظیم عمری مدنی

اگست 2009ء موافق شعبان 1430ھ

## محدث عصر علامہ ناصر الدین البانی رحمۃ اللہ علیہ

محدث العصر علامہ ناصر الدین رحمۃ اللہ علیہ کے انتقال پر مکمل دس مہینے گزر چکے ہیں۔ مگر آپ کی جدائی کاغم دلوں میں بھی تک تازہ ہے۔ آپ کی وفات کا حادثہ اس حیثیت سے بھی ہڑا المنک تھا کہ اس سے پانچ ماہ قبل سماحتہ اشیع العلامہ عبد العزیز بن عبد اللہ بن باز رحمۃ اللہ علیہ کی وفات نے امت کے جسم و جاں کو نٹھاں کر رکھا تھا۔ پھر اس مختصر مدت کے بعد محدث العصر البانی رحمۃ اللہ علیہ کا سفر آخرت امت کے لیے ہڑا صبر آزمائنا ثابت ہوا۔ جب ابن باز رحمۃ اللہ علیہ کی وفات ہوئی تھی اور آنسورو کے نہیں جاری ہے تھے تو لوگوں نے البانی رحمۃ اللہ علیہ کو اپنے درمیان دیکھ کر اپنی تسکین کا سامان کیا تھا مگر امید کا یہ سہارا بھی زیادہ دن قائم نہ رہ سکا۔

بشر پہلو میں دل رکھتا ہے جب تک

اسے دنیا کا غم سہنا پڑے گا

ویسے سال گزشتہ عالم اسلام کے بہت سے نامور علماء ہم سے رخصت ہو گئے۔ یعنی اللہ ہم  
مگر علمی گہرائی، حق گوئی و بے باکی ظاہر و باطن کی کیسانیت اور علم و عمل میں منبع سلف کی کامل تطبیق میں ابن بازو والبانی رحمۃ اللہ علیہ کا مقام بہت اعلیٰ وارفع رہا۔

ابن باز رحمۃ اللہ علیہ کی شخصیت پر بہت کچھ لکھا گیا، عالم اسلام کے بہت سارے مجلات نے اپنے خصوصی نمبر بھی نکالے اور ابن باز رحمۃ اللہ علیہ کی خدمات کو دادخیسین پیش کیا، اور جب البانی رحمۃ اللہ علیہ کا انتقال ہوا تو عرب ممالک میں آپ کے تعلق سے بھی بہت کچھ لکھا گیا اور بعض مجلات نے اپنے خصوصی نمبر بھی نکالے مگر جمیں میں بات کچھ اور ہی تھی، یہی جمی رسائل جنہوں نے ابن باز رحمۃ اللہ علیہ کے تعلق سے تفصیلی مضامین شائع کیے تھے یا اپنے خصوصی نمبر نکالے تھے، البانی رحمۃ اللہ علیہ کی وفات پر خاموش نظر آئے یا کچھ لکھا بھی تو بس ایسا تھا "لا یُسْمِّنُ  
وَلَا یُغْنِی مِنْ جُمُوعٍ" کا مصدق اقت تھا، حالانکہ البانی رحمۃ اللہ علیہ کی علمی خدمات کے تعلق سے ابن باز

سے زیادہ لکھا جاسکتا تھا۔ اس کی بنیادی وجہ غالباً یہ ہو کہ البانی کا خصوصی نمبر اللہ فی اللہ نکالنا پڑتا ہے۔ اس سے کوئی مادی فائدہ حاصل ہونے والا نہ تھا جب کہ این باز<sup>ر</sup> کے سلسلے میں خصوصی نمبر نکالنے کی صورت میں بہت سارے مادی اغراض پوشیدہ تھے اسی لیے بعض مجلات نے اپنے خصوصی نمبر میں اپنے ملک کے سعودی سفارت خانوں کی تصدیق بھی تاثرات کی شکل میں پیش کر کے اپنی ہمدردی کا اظہار کیا تھا۔

دوسری اہم وجہ یہ تھی کہ عجم میں شیخ البانی رحمۃ اللہ علیہ کا سچا تعارف نہ ہونے کے سبب آپ کے تعلق سے لوگوں کے ذہنوں میں بہت ساری غلط فہمیاں پائی جا رہی ہیں، لوگ آپ کو طرح طرح کے القاب سے یاد کرتے ہیں، آپ کی شخصیت پر طعنے کے جاتے ہیں بلکہ بہت سوں کو آپ کا نام تک سننا گوارہ نہیں ہے۔

یہ ہماری قسمتی اور احسان فراموشی ہے کہ سلف صالحین سے محبت کا دم تو ہم بھرتے ہیں مگر شیخ البانی رحمۃ اللہ علیہ جیسے نمونہ سلف شخصیت کی قدر و قیمت کو جانتا تو در کنار انہیں ہدف ملامت بنانے اور اپنے نامہ اعمال کو سیاہ کرنے میں مصروف ہیں۔

افسوں کہ البانی رحمۃ اللہ علیہ کی شخصیت اور البانی رحمۃ اللہ علیہ کی اہمیت کو ہندوستان پوری طرح جان نہیں سکا جہاں برسوں سے علوم حدیث کی کساد بازاری کا غلبہ ہے۔ البانی رحمۃ اللہ علیہ کی شخصیت اور البانی رحمۃ اللہ علیہ کی اہمیت عالم اسلام کی یونیورسٹیوں کے ان عظیم اسکالرز سے پوچھئے جو اپنے فن میں کیتارہتے ہوئے بھی خود کو البانی رحمۃ اللہ علیہ کے آگے طفل مکتب تصور کرتے ہیں۔

البانی رحمۃ اللہ علیہ عصر حاضر کے محدث بے مثال تھے، بلند پایہ محقق تھے، علم و عمل میں خیر القروں کا نمونہ تھے اہل سنت کی آنکھوں کی ٹھنڈک اور اہل بدعت کے حلق کا کانٹا تھے، اور اخبار - "الشرق الاوسط" کے الفاظ میں علم حدیث میں بیسویں صدی کا مجزہ تھے۔

شیخ البانی رحمۃ اللہ علیہ کی عظیم شخصیت اور آپ کے عظیم کارناموں کا منحصر ساخا کہ اس مضمون میں پیش کیا جا رہا ہے چونکہ آپ کی زندگی صبر سے عبارت تھی، اس لیے آپ کی زندگی کو پڑھنے کے لیے بھی بڑا صبر درکار ہے، امید کہ اہل نظر شیخ کا تعارف حاصل کرتے ہوئے شیخ کے تعلق

سے اپنے موقف کے صحیح یا غلط ہونے کا فیصلہ کریں گے۔

### ولادت اور ارض شام کی بحث :

آپ کا نام محمد ناصر الدین بن نوح نجاتی ہے، ابو عبد الرحمن آپ کی کنیت ہے، البانیہ کے پایہ تخت اشقدورہ میں ۱۳۳۲ھ مطابق ۱۹۱۳ء میں آپ کی ولادت ہوئی، زندگی کی نومزیلیں آپ نے البانیہ ہی میں طے کیں اور اسی کی طرف منسوب ہو کر البانی کہلائے، آپ کے والد صاحب ایک ذی علم شخصیت تھے اور مسلک حقی کے معروف فقهاء میں سے تھے۔ جب البانیہ میں شیوعی انقلاب آیا اور حکام نے مغربی تہذیب کی تقلید لازمی قرار دی تو اپنے دین و ایمان کی حفاظت کی خاطر آپ کے والد صاحب نے مع اہل خانہ بحیرت کا ارادہ کر لیا۔

بحیرت کے لیے ارض شام کا انتخاب کیا کیونکہ احادیث میں وہاں سکونت اختیار کرنے کی بڑی فضیلت آئی ہے۔ چنانچہ بحری راستے سے بیروت ہوتے ہوئے آپ مع اہل خانہ دمشق پہنچے، اس امید کے ساتھ کہ ہو سکتا ہے کہ قیام شام سے دنیا و آخرت میں ان کی قسمت چک اٹھے، انہیں یہ نہیں معلوم تھا کہ ارض شام کی قسمت کوچکا نے والا بچہ خود انہی کی گود میں پل رہا ہے۔

### تعلیم و تربیت :

دمشق پہنچے تو شیخ البانی رحمۃ اللہ علیہ کی عمر نوسال تھی نوسال کی اس عمر تک آپ مطلق عربی زبان نہ جانتے تھے لیکن آپ کو فطری طور پر عربی زبان سے گاؤ اور تعلق تھا اس لیے بہت جلدی عربی زبان سیکھ لی اور آگے چل کر عربی زبان میں اتنا ملکہ پیدا کر لیا کہ بڑے بڑے عربی داں بھی آپ کی زبان اور اندازیاں سے مسحور ہوئے بغیر نہ رہ سکے۔

ابتدائی تعلیم دمشق ہی کے کسی سرکاری اسکول میں حاصل کی اور بہت تھوڑی مدت میں اپنا لوبہ منوالیا۔ اساتذہ کو آپ کی تعلیمی لیاقت پر اتنا اعتماد تھا کہ سوال و جواب میں ہمیشہ آپ کی باری اس وقت آیا کرتی تھی جب سارے طلبہ جواب دینے سے عاجز اور قاصر ہوتے۔

سرکاری تعلیم کے علاوہ گھر میں خود والد صاحب بھی آپ کی تعلیم و تربیت کا بڑا اہتمام کرتے اور ابتداء ہی سے آپ کو فتح حقی کی تعلیم دیا کرتے تھے، ادھر شیخ کا پناہ داتی مطالعہ بھی جاری رہتا تھا جہاں کہیں کوئی مسئلہ حدیث کے خلاف پاتے تو اپنے والد سے مناقشہ کرنے لگتے اور اطمینان بخش جواب نہ ملنے کی صورت میں حدیث پر عمل کرنے سے کوئی چیز انہیں روک نہیں سکتی تھی۔

### گھڑی سازی کا پیشہ:

گزر معاش کے لیے البانی صاحب نے پہلے تو چند دن تک کے لیے بڑھی کا پیشہ اختیار کیا مگر بعد میں آپ کے والد صاحب نے آپ کو گھڑی سازی سکھا دی اور یہی پیشہ زندگی بھر گزر معاش کا ذریعہ تھا، شیخ البانی حضرت ماهر گھڑی ساز تھے اور اس پیشہ کی بہت زیادہ تعریف کیا کرتے تھے کیونکہ یہ آزاد پیشہ تھا جو آپ کی علمی مصروفیتوں میں کبھی رکاوٹ نہ بتاتا تھا اسی لیے آپ کہا کرتے تھے کہ میرے والد صاحب کے مجھ پر دو بڑے احسانات ہیں پہلا یہ کہ آپ مجھے البانی کے لادینی ماحول سے بچا کر ارض شام کی طرف لے آئے، دوسرا یہ کہ آپ نے مجھے گھڑی سازی جیسا آزاد ہنس سکھایا۔

### علم حدیث کی طرف توجہ :

شیخ حنفی علم حدیث کی طرف توجہ کا اصل محرک علامہ رشید رضا کا مجلہ "المنار" تھا (واقع مشہور ہونے کی وجہ سے تفصیل کی ضرورت محسوس نہیں کی گئی)۔ بعد میں شیخ کی ذاتی دلچسپی نے اس میدان میں آپ کے قدم جمادیے۔ جب بھی کوئی حدیث آپ کی نظر سے گزرتی تو خود اس کی تخریج کرتے اور اس کا درجہ معلوم کرنے کی کوشش کرتے، شیخ کے شاگرد محمد بن بدیع موسی کہتے ہیں شیخ نے مجھ سے کہا پہلی حدیث جس کی تخریج انہوں نے کی تھی وہ یہ تھی "دعوا النَّاسَ فِي غَفَلَاتِهِمْ يَرُدُّنَّ اللَّهُ بَعْضَهُمْ مِنْ بَعْضٍ"۔

شیخ کے والد کو شیخ کا حدیث کی طرف یہ رحیان پسند نہ تھا، شیخ کو کتب حدیث میں مشغول

دیکھ کر یہ کہا کرتے تھے کہ "علم حدیث مغلسوں کا پیشہ ہے" تاہم شیخ کی ثابت قدمی میں ذرہ برابر بھی لغزش نہ آئی کیونکہ آگے چل کر اللہ تعالیٰ کو آپ سے بہت بڑا کام لینا تھا۔

## شیخ کی استقامت اور گھر سے جدائی :

علم حدیث کی طرف توجہ کالازمی نتیجہ تھا کہ آپ کے علمی رجحان کا اثر آپ کی عملی زندگی پر ضرور پڑتا، چنانچہ عغفوان شباب ہی سے شیخ کے اندر عمل بالاحادیث کا عجیب و غریب جذبہ تھا، حتیٰ کے اسی بنیاد پر گھر سے جدا ہی ہو گئے، ہوا یہ کہ دمشق کی جامع التوبۃ نامی ایک مسجد تھی جس میں ہر نماز میں دو دو جماعتیں ہوا کرتی تھیں، پہلے اول وقت میں شوافع اپنے شافعی امام کی اقتداء میں نماز پڑھتے تھے، پھر تھوڑی دیر بعد احناف اپنے حنفی امام کی اقتداء میں باجماعت نماز ادا کرتے، اور یہ حنفی امام خود شیخ البانی رض کے والد نوح نجاتی تھے۔ ایک ہی مسجد میں دو جماعتیں، یہ بات البانی صاحب کو اچھی نہیں لگی آپ نے مسئلہ کا علمی جائزہ لینے کے بعد شوافع کے ساتھ نماز پڑھنے کا فیصلہ لیا، جو کہ حدیث کے مطابق اول وقت میں نماز پڑھا کرتے تھے، شیخ کے اس موقف سے آپ کے والد صاحب پر قیامت گزرتی تھی لیکن صبر کرتے ہوئے خاموش رہ جاتے۔ ایک مرتبہ ایسا ہوا کہ آپ کے والد صاحب کو کہیں سفر درپیش ہوا انہوں نے البانی صاحب سے کہا کہ میرے واپس آنے تک میری غیر حاضری میں امامت کے فرائض انجام دیتے رہو، البانی صاحب نے معدرت پیش کر دی، والد صاحب سمجھ گئے کہ البانی نے کیوں معدرت پیش کی آخر کار مجبور ہو کر ایک مرتبہ البانی صاحب کو بلوا بھیجا اور فیصلہ کن گفتگو کرتے ہوئے کہا کہ مجھے معلوم ہوا کہ تم نے اپنا مسلک بدل لیا ہے لہذا بہتر ہے کہ اپنے فیصلہ پر نظر ثانی کرو ورنہ میرے گھر میں رہنے کی ضرورت نہیں۔ البانی رض نے حق کی خاطر گھر سے جدائی اختیار کر لی، جس کی قسمت میں تحقیق کی بلندیاں لکھی ہوئی ہوں وہ تقلید جامد کی پستیوں سے کب اور کیوں راضی ہوتا یٰ یُؤْنِی یَعْلَمُ إِنْ كُنْتُمْ صَدِّيقِنَ۔

دمشق ہی میں ایک اور "مسجد الجامع الاموی" تھی جس میں کچھ قبریں تھیں، شیخ

الباني رحمۃ اللہ علیہ کبھی اس میں نماز پڑھ لیا کرتے تھے، مگر احادیث میں اس قسم کی مساجد میں نماز پڑھنے سے ممانعت دیکھ کر آپ نے اس میں نماز پڑھنا ہی چھوڑ دیا، اور عام مسلمانوں کو بھی روکتے ہوئے اپنی پہلی کتاب "تحذیر الساجد من اتخاذ القبور مساجد" لکھی، اب تو معاشرہ اور سماج بھی آپ کا مخالف ہو گیا مگر مخالفت کی پرواہ کیے بغیر آپ پیغم جدوجہد کرتے تھے۔

ابتداء ہی سے شیخ البانی رحمۃ اللہ علیہ کے اس جذبہ اتباع سنت، استقامت فی الدین اور صبر و ضبط کو دیکھ کر حیرت ہوتی ہے۔ حقیقت یہ ہے کہ جب اللہ تعالیٰ کسی سے اپنے دین کی کوئی خدمت لینا چاہتا ہے تو خود ہی اسکے اسباب بھی فراہم کرتا ہے، اور یقین محاکم اور عمل پیغم کے جو ہر سے اسے آشنا کر کے فاتح عالم بنادیتا ہے۔ اب آئیے دیکھیں کہ شیخ البانی رحمۃ اللہ علیہ نے کس طرح علم و فن سے دلوں کی دنیا کو فتح کیا۔

## شیخ البانی رحمۃ اللہ علیہ اپنی خدمات کے آئینے میں

شیخ البانی رحمۃ اللہ علیہ کی خدمات کو ہم دو حصوں میں تقسیم کر سکتے ہیں۔ پہلی قسم آپ کی ان خدمات کی ہے جو حدیث اور علوم حدیث سے متعلق ہیں اور دوسرا ان خدمات کی ہے جو اسلامی عقیدہ اور منہج سلف کے امیاء سے متعلق ہیں۔ ذمیل میں مذکورہ بالادونوں قسموں کا مختصر ساختاً کہ پیش کیا جا رہا ہے۔

## الباني رحمۃ اللہ علیہ کی محمد ثانہ شان:

شیخ البانی رحمۃ اللہ علیہ کو دنیا ایک محدث کی حیثیت سے جانتی ہے، دوست اور دشمن سب آپ کو اس حیثیت سے تسلیم کرتے ہیں۔ آپ کی شخصیت محمد ثانہ صفات کی صرف حامل ہی نہیں بلکہ ان صفات میں کامل بھی تھی، حدیث کی خدمت میں آپ کا کردار محدثین سلف کے کردار سے کچھ کم نہ تھا۔ آپ نے علم حدیث سے قبلی لگاؤ، صحیح وضعیف کی پرکھ، کتب احادیث میں محویت

اور احادیث سے مسائل کے استنباط میں محدثین سلف کی یاد تازہ کر دی۔ اس وقت شاید کسی کے خواب و خیال میں بھی یہ بات نہ رہی ہوگی کہ پندرہویں صدی کے اس بعد از سلف دور میں بھی البانی رحمۃ اللہ علیہ، حبیس اخادم حدیث، ضعیف و صحیح کی پہچان اور علوم حدیث میں دقيق نظر رکھنے والا عظیم محدث پیدا ہو گا، اسی لیے ہم دیکھتے ہیں کہ ابن الصلاح رحمۃ اللہ علیہ کی یہ رائے کہ "متاخرین کو صحیح و تضعیف کا حق نہ دیا جائے بلکہ متقدمین کے احکام پر اعتماد کرتے ہوئے ہی صحیح و تضعیف کا باب ہمیشہ کے لیے بند کر دیا جائے" کیونکہ فن حدیث کے سلسلے میں یہ روایت رہی کہ اس فن میں ہرجانے والا شخص آنے والے شخص سے بہتر ہوتا ہے، ایسی صورت کے تحت ابن الصلاح رحمۃ اللہ علیہ کے دور میں لوگوں کے اندر صحیح اور ضعیف کی پرکھ باقی نہ رہی تو انہوں نے اس خیال کا اظہار کیا تھا کہ "اب صحیح و تضعیف کا دروازہ، ہمیشہ کے لیے بند کر دیا جائے گا"۔ ابن الصلاح کی یہ رائے ایک انسانی فیصلہ تھا مگر خدا تعالیٰ فیصلہ کچھ اور ہی تھا۔ قدرت کا اصول یہی ہے کہ جب اللہ تعالیٰ کو اپنے دین کی حفاظت مقصود ہوتی ہے تو وہ ایسے حیرت انگیز طریقوں سے اس کی حفاظت کے اسباب فراہم کرتا ہے کہ انسانی عقل حیران و ششدرہ جاتی ہے۔ یہاں بات ایسی ہی ہے کہ جب ضعیف اور موضوع روایات کا چلن حد سے زیادہ ہو گیا اور اللہ تعالیٰ کو اپنے بنی کی سنت کی حفاظت مقصود ہوئی تو اس نے پندرہویں صدی کے اس بعد از سلف دور میں البانی رحمۃ اللہ علیہ، جیسے حدیث کو پیدا کیا جس نے "ہرجانے والا آنے والے سے بہتر" کے اس انسانی اصول کو توثیق کیا ہے یہ ثابت کر دیا کہ "جب اللہ کو اپنے دین کی حفاظت مقصود ہو تو کوئی آنے والا ایسا بھی ہوتا ہے جو بہت سے جانے والوں سے بہتر ہوتا ہے"۔

حیرت ہوتی ہے پندرہویں صدی کے اس محدث کی وسعت علمی پر کہ جس حدیث کو تیسری اور چوتھی صدی کے علماء فرد اور غریب قرار دیتے ہیں پندرہویں صدی کا یہ محدث اس حدیث کے لیے چار چار متابعات اور شواہد پیش کرتے ہوئے صدیوں کے اس فیصلے کو توڑ دیتا ہے کہ یہ حدیث غریب اور فرد ہے! مثلاً سنن ابی داؤد کی حدیث ہے "گُسْمُر عَظِيمٌ الْمَيِّتُ گَكَسْرَه حَيَا"، اس حدیث کو ابن عدی یا ابن ابی حاتم نے غریب فرد قرار دیا ہے

اور علت یہ بتائی کہ اس کا ایک راوی سعد بن سعید اس کو روایت کرنے میں منفرد ہے۔ جبکہ شیخ البانی رحمۃ اللہ علیہ نے اس کے لیے چار متابعات پیش کی ہیں جن میں سے ایک خود مذکورہ راوی کے بھائی بھی بن سعید کی روایت ہے۔

كتب احادیث میں محویت اور جہد مسلسل میں بھی محدثین سلف کی مثال تھے۔ بارہ بارہ گھنٹے ایک ہی جگہ میٹھے احادیث کی تحقیق و تخریج میں مصروف رہتے اور اس شیخ نماز اور ضروریات کے علاوہ کوئی اور وقفہ نہ ہوتا۔ کتب احادیث میں محویت کا یہ عالم کہ لا بحیری میں سیڑھی پر کھڑے اور پر کھڑی ہوئی کتابوں کی تلاشی لیتے اور مطلوبہ کتاب ملنے پر سیڑھی پر کھڑے ورق گردانی کرتے ہوئے تین اور چار چار گھنٹے گزار دیتے اور انہیں یہ تک خبر نہ ہوتی کہ کتنی دیر میں سیڑھی پر کھڑا رہا۔

### علمی دنیا میں شیخ البانی رحمۃ اللہ علیہ کا مقام اور مرتبہ:

عصر حاضر میں بہت سارے لوگوں نے علم حدیث کی خدمت کی ہے اور یہ فن بہت سارے علماء کا تخصص بھی رہا ہے، مگر البانی رحمۃ اللہ علیہ نے جس طرز کی خدمت انجام دی ہے وہ موجودہ دور میں کسی اور کے بس کی بات نہ تھی، کیونکہ آپ نے علوم حدیث میں سب سے اعلیٰ علم، تصحیح و تضعیف کو اپنی کاؤشوں کا مرکز اور محور بنایا تھا اور تصحیح و تضعیف ایسا علم ہے جو دوسرے تمام علوم حدیث کی غرض و غایت ہے۔ جرح و تعدیل ہو کہ علم رجال، مصطلح الحدیث ہو کہ فن تخریج سب کی غرض و غایت حدیث کی صحت یا اس کے ضعف کا پتہ لگانا ہے اس طرح تصحیح و تضعیف کا علم ”علم الآله“ ہے اور دوسرے سارے علوم ”علوم الوسائل“ ہیں۔ علوم الوسائل کے خادم تو بہت مل جائیں گے مگر علم الآله یعنی تصحیح و تضعیف کے خادم شندوذ و ندرت کا حکم رکھتے ہیں اور البانی رحمۃ اللہ علیہ اسی علم الآله کے مردمیدان تھے!

اسی لیے شیخ ربع بن ہادی المدخل نے شیخ البانی رحمۃ اللہ علیہ کی خدمات پر تبصرہ کرتے ہوئے فرمایا تھا کہ ”البانی رحمۃ اللہ علیہ نے علم حدیث کی جو خدمت کی ہے اس سے بڑی بڑی یونیورسٹیاں

عاجز ہیں، لوگوں نے کمیٹیاں تشكیل دیں کہ البانی رحمۃ اللہ علیہ کے طرز کی خدمت وہ بھی انجام دے سکیں مگر سب کے سب ناکام اور قاصر ہے۔

ایں سعادت بزور بازو نیست  
تاتا نہ بخشد خدا نے بخشنده

تو فیق الہی کے شامل حال ہونے کے بعد ایک فرداور جماعت کی کوشش میں یہی فرق ہوتا ہے کہ جماعتیں بے شمار و سائل و ذرا لئے رکھتے ہوئے بھی وہ کام اور کارنامہ انجام دینے سے عاجز ہوتی ہیں جو کام کہ تو فیق الہی کے شامل حال ہونے پر ایک کمزور اور لاچار فردا انجام دیتا ہے۔

اللہ تعالیٰ نے آپ کو اتنی مقبولیت عطا کی کہ آپ زندگی ہی میں دنیا بھر کے لیے علم حدیث میں مرجع بن گئے اور یہ وہ نعمت ہے جو بہت کم علماء اور محققین کو حاصل ہوتی ہے۔ اسی لیے دوست اور دشمن سب کے سب آپ کی تحقیقات و تحریجات پر بڑا اعتماد کرتے تھے حتیٰ کہ آپ کے وہ مخالفین جو محض تعصب اور تنگ نظری کی بنا پر آپ کی مخالفت کرتے آئے ہیں وہ بھی آپ کی کتابوں سے استفادے پر مجبور تھے یہ اور بات ہے کہ وہ بظاہر اس کا اعتراف نہ کرتے تھے۔ خود البانی صاحب نے ایسے کئی علمی سرقوں پر گرفت کی ہے۔

### میدان تصحیح و تضعیف میں البانی رحمۃ اللہ علیہ کا عظیم کارنامہ:

علمی اور تحقیقی میدان میں شیخ البانی رحمۃ اللہ علیہ کا عظیم کارنامہ ہے کہ آپ نے علوم حدیث کے اصول و قواعد کی عملی تطبیق سے تصحیح و تضعیف احادیث پر حکم لگانے کا وہ بندرووازہ کھولا جو تقریباً حافظ ابن حجر عسقلانی (متوفی ۸۵۲ھ) کے بعد سے بندہ ہی رہا اور کسی کو یہ بہت نہ ہو سکی تھی کہ وہ محمد ثانہ شان سے اس میں داخل ہو۔ ابن حجر رحمۃ اللہ علیہ کے بعد سے اب تک جو دور گزر رہے اس میں علماء کا اہتمام سند کے بجائے زیادہ متن سے تھا، البتہ امام سناؤی رحمۃ اللہ علیہ کو اس سے مستثنی کیا جا سکتا ہے، ورنہ پچھلی صدیوں میں جتنا بھی کام ہوا ہے وہ متن پر ہی ہوا ہے۔ لہذا ضرورت تھی کہ متن کی طرح اسانید پر بھی کام ہوا اور اسی ضرورت کو پورا کرنے کے لیے محمد العصر علامہ محمد ناصر الدین البانی رحمۃ اللہ علیہ نے اپنی زندگی وقف کر دی تھی۔ آپ نے ضعیف اور موضوع

روایات کے مبنی اثرات کو واضح کرتے ہوئے احادیث کی تصحیح و تضعیف کا آغاز کیا اور اس سلسلہ میں "عودۃ الی السنّۃ" کے عنوان سے مسلسل کئی مضامین آپ کے شائع ہوئے اور انہی مضامین سے دنیا والوں کے آگے آپ کا علمی تعارف ہوا، لوگوں نے بہت دلچسپی لی اور بہت سارے علماء نے آپ کی بہت افرماں بھی کی۔ آپ نے کتب حدیث میں جو کتابیں منتداں تھیں ان پر زیادہ کام کیا چنانچہ مشکوہ المصالح اور منار السبیل کی تحقیق و تحریج بڑے اہتمام سے کی۔ آخر الذکر کتاب کی تحریج جو کہ ارواء الغلیل کے نام سے موسوم ہے شیخ البانی رضی اللہ عنہ کی محمد ثانہ شان کا ایک اعلیٰ نمونہ ہے جس میں احکام سے متعلق اکثر احادیث کی تحریج ہو چکی ہے۔ اس کے علاوہ سلسلة الأحاديث الصحيحة اور سلسلة الأحاديث الضعيفة کے عنوان سے ہزاروں احادیث پر حکم لگاتے ہوئے ان کا درجہ معین کیا اور اسی ضمن میں چاروں سنن کی تحقیق بھی ہو گئی، سنن اربعہ میں سے ہر ایک کی صحیح اور ضعیف احادیث کا الگ الگ مجموعہ تیار کیا مثلاً سنن ابن ماجہ کی صحیح احادیث کو ایک جگہ اکٹھا کر کے اس کا نام صحیح سنن ابن ماجہ رکھا اور ضعیف احادیث کو ایک جگہ اکٹھا کر کے اس کا نام ضعیف سنن ابن ماجہ رکھا۔ البانی صاحب سے قبل ایک عام رواج یہ تھا کہ بخاری اور مسلم کی طرح جب سنن کی احادیث نقل کی جاتیں تو لوگ اسانید پر کلام کیے بغیر خاموش رہ جاتے حالانکہ بہت ساری حدیثیں ایسی ہیں کہ خود اصحاب سنن نے ان پر ضعف کا حکم لگایا ہے اس لیے البانی صاحب نے امت میں اس شعور کو بیدار کرنے کی کوشش کی کہ رواہ الترمذی اور رواہ النسائی کہنا کافی نہیں ہے بلکہ بسند صحیح یا بسند ضعیف کی قید بھی بے حد ضروری ہے۔

اسانید کے ساتھ ساتھ متون احادیث پر بھی بڑی گہری نظر تھی آپ کی تحریروں میں روایت و درایت کا ایک حسین امترانج واضح طور پر نظر آتا تھا، اسانید پر محمد ثانہ شان سے کلام کرتے ہیں تو متون پر فقیہانہ شان سے بحث کرتے ہیں۔ ارواء الغلیل اور سلسلة الأحاديث الصحیحہ اسانید و متون پر آپ کی دقت نظری کا ایک اعلیٰ نمونہ ہے۔

آج آپ کی تحقیقات اور تحریجات کو علمی دنیا میں وہ مقام اور وہ اعتماد حاصل ہے کہ جب بھی کہیں کوئی معرض الکتب (کتاب میلہ) لگتا ہے تو البانی صاحب کا نام جس کتاب کی بھی زینت بنا ہو وہ لمحوں میں ختم ہو جاتی ہے۔

### شیخ البانی رحمۃ اللہ علیہ اور حفاظت حدیث:

البانی صاحب کی علم حدیث کی خدمت کا ایک پہلو یہ بھی ہے کہ آپ سنت نبوی ﷺ کے حافظ اور پاسبان بنے رہے۔ فتنہ انکار حدیث، جدید ہن، عقل پرستی اور مستشرقین کی جانب سے حدیث اور علوم حدیث کے تعلق سے جتنے بھی شبہات پیدا کیے گئے ان سب کے علمی انداز میں جوابات دیے، غیروں کی سازشوں کی صورت میں جو خارجی خطرات اور اپنوں کی لغزوں کی صورت میں جو داخلی خطرات قصر سنت پر منڈلار ہے تھے، ایک ڈھال بن کر ان سب کا منہ توڑ جواب دیا، اعداء سنت کی زبانیں کاٹ دیں اور ناقدین سنت کے قلم توڑ دیے۔ ذلت ولپیمانی کے علاوہ کوئی چیزان لوگوں کے حصے میں نہیں آئی۔

پاکستان کے کسی متعصب عالم نے مند احمد پر بے جا اعتراضات اور شکوک و شبہات پیدا کیے، ان شکوک و شبہات کی بنیاد اس خیال پر تھی کہ مند احمد کے راویقطبیعی نے کچھ زائد حدیثیں مند میں داخل کی ہیں۔ چنانچہ ابن باز رحمۃ اللہ علیہ نے البانی صاحب کو لکھا کہ اس اعتراض کا علمی جائزہ لے کر حقیقت واضح کریں۔ اس علمی استفسار پر البانی صاحب نے موضوع کا علمی جائزہ لیا۔ پہلے تو مند احمد کے مرتب الساعاتی کی کتاب "الفتح الربانی" پڑھی جبکہ خود الساعاتی کا یہ خیال تھا کہ چودہ حدیثیں قطبیعی کی زیادات میں سے ہیں، لیکن تحقیق کے بعد البانی صاحب اس نتیجہ پر پہنچ کے صاحب "الفتح الربانی" کا یہ خیال بالکل غلط ہے کہ قطبیعی نے اس میں کچھ حدیثوں کا اضافہ کیا ہے۔ پھر اطمینان کے لیے آپ نے مند احمد پڑھنی شروع کر دی اور ایک ایک سندر کی علمی تحقیق کرتے ہوئے اس نتیجہ پر پہنچ کے قطبیعی نے اس میں کوئی اضافہ نہیں کیا، پھر آپ نے اس علمی جائزہ کو کتابی شکل دے کر "الذب الأحمد عن

مسند الإمام أحمد“ کے نام سے شائع کیا۔ چونکہ اس متعصب عالم کے تمام شکوک و شبہات کی بنیاد یہ خیال تھا کہ قطبی نے مسند احمد میں اضافہ کیا ہے اس لیے اس خیال کے غلط ثابت ہونے سے خود بخود تمام شکوک و شبہات بے بنیاد ہو گئے۔

جو شاخ نمازک پر آشیانہ بنے گا ناپائیدار ہو گا

کم علم اور ضعیف النظر محققین کا بھی تعاقب کرتے رہے جو اپنی بے بصیرتی کے باوجود میدان تصحیح و تضعیف میں اتر کر اپنی کم علمی کا ثبوت دیتے ہیں۔ ابن عبد المنان نامی ایک ایسے کم نظر محقق نے تحقیق کے نام پر اپنی تصانیف میں بے شمار صحیح احادیث کو ضعیف اور ضعیف احادیث کو صحیح قرار دیا۔ اس کا تعاقب کرتے ہوئے آپ نے اپنی کتاب "النصیحة فی التحذیر من تخرب ابن عبد المنان لكتب الأئمة الرجیحة ومن تضیییغه لمئات الأحادیث الصحیحة" لکھی۔ البانی صاحب کے اس تعاقب کے بعد ابن عبد المنان نے نام بدل کر اپنی کتابیں شائع کرنی شروع کر دیں لیکن البانی صاحب کی مومنانہ فراست نے اس کا بھی ادراک کر لیا اور اپنی مذکورہ بالا کتاب میں اس نام نہاد محقق سے بچ رہنے کی تلقین کی۔

بعض اہل علم اصول حدیث کے قواعد کی تطبیق میں غلطی کر جاتے ہیں تو ان سے بڑی فاش غلطیاں سرزد ہو جاتی ہیں۔ ایسی ہی خطرناک غلطیاں مشق کی یونیورسٹی کے ایک پروفیسر سے ہوئیں البانی صاحب نے اپنی کتاب "آداب الزفاف" کے حاشیہ میں اس کو بہت بری طرح لاتڑا ہے۔

حدیث اور علوم حدیث کے تحفظ کی خاطر آپ کے علمی ردود کا ایک بہترین نمونہ "شرح العقیدۃ الطحاویۃ" (تحقيق و تحریج) "التنکیل بما فی تأثیب الكوثری من الاباطیل" (تحریج و تحقیق) "صفة صلاة النبي ﷺ" (تألیف) اور ان جیسی بے شمار کتابوں کے مقدموں میں مل سکتا ہے جن میں تخفی نے موجودہ دور کی جانی مانی شخصیتوں کی علمی خیانتوں کا تعاقب کرتے ہوئے جامع مقالات لکھے ہیں۔ ثانی

الذکر کتاب کے مقدمہ میں زاہد الکوثری پر رد کرتے ہوئے ایسی جامع بات لکھی ہے کہ دو چار لفظوں میں کوثری کی علمی خیانت کا خلاصہ پیش کر دیا ہے۔ کہتے ہیں ”کوثری صاحب جب حدیث اور علوم حدیث کی بات آتی ہے تو مجتهد مطلق بن جاتے ہیں اور جب فقہی مسائل اور احکام کی بات آتی ہے تو مقدمہ بن جاتے ہیں“ جن حضرات کو کوثری صاحب کی علمی خیانت کا علم ہو گا وہ جان سکتے ہیں کہ البانی صاحب کا یہ ایک جملہ تلقی جامعیت اور معنویت رکھتا ہے۔ بہرحال ایسی بے شمار مثالیں موجود ہیں کہ جب کبھی کسی نے حدیث اور علوم حدیث کے سلسلے میں شکوک و شبہات پیدا کیے، یہاں اعتراضات کیے تو البانی رحمۃ اللہ علیہ نے ایک ڈھال کی طرح ہمیشہ سنت کی جانب سے دفاع کیا۔

اک ڈھال بن کے اس نے ہر ضرب ہے بچائی  
جب بھی کہیں سے کوئی سنت پہ وارد کیجا

### البانی رحمۃ اللہ علیہ اور احیاء سنت کا پیغام:

شیخ البانی رحمۃ اللہ علیہ کی علم حدیث کی خدمات کا ایک اہم پہلویہ بھی ہے کہ حدیث سے آپ کے اس قلبی لگاؤ کا اثر خود آپ کی اور پھر دوسروں کی عملی زندگی پر پڑتا۔ لوگوں کے اندر اتباع سنت کا زبردست جذبہ پیدا ہوا اور نتیجہ میں کئی بھولی ہوئی سنتوں کی یاد تازہ ہو گئی اور کئی مردہ سنتیں زندہ ہوئیں۔

آپ نے سنت کی عملی تطبیق کا مثالی نمونہ پیش کیا اور مردہ سنتوں کو زندہ کر کے پندرہ ہویں صدی میں قرون اولیٰ کی یاد تازہ کر دی۔ آپ کی زندہ کر دہ سنتوں میں سے ایک اہم سنت، خطبۃ الحاجہ کی ہے جسے آج ہم صرف خطبۃ نکاح کے موقع پر پڑھا کرتے ہیں اور اسی وجہ سے اس کا نام بھی ”خطبۃ النکاح“ رکھ دیا ہے۔ حالانکہ اس کا شرعی نام ”خطبۃ الحاجۃ“ ہے۔ جو محفوظ نکاح کے علاوہ دروس و مواعظ اور دیگر ضرورتوں کے موقع پر پڑھا جاتا ہے۔ یہ سنت تقریباً دنیا سے مت چکی تھی، شیخ الاسلام البانی رحمۃ اللہ علیہ نے اس کی مشروعيت

میں مستقل رسالہ لکھا اور علماء کو دعوت دی کہ وہ اپنی تحریروں اور تقریروں میں اس کا اہتمام کریں۔ الحمد للہ آج عرب ممالک میں پوری طرح اس کا اہتمام کیا جاتا ہے۔

عرب ممالک میں عیدین کے موقع پر نماز عید کے لیے آبادی سے باہر جانے کا رواج بہت کم ہے۔ اکثر مقامات پر لوگ مساجد ہتی میں نماز عید ادا کرتے ہیں بلکہ ارض شام میں تو آبادی سے باہر جانے کا تصور تک نہیں۔ شیخ البانی رحمۃ اللہ علیہ نے اس سنت کے احیاء کے لیے بھی ایک مستقل رسالہ لکھا اور خود اپنے شاگردوں کو لے کر اس کی عملی تطبیق پیش کی۔ جب پہلی مرتبہ آپ نے آبادی سے باہر باجماعت نماز عید ادا کی تو آپ کے ساتھ صرف ستہ آدمی تھے اور آج الحمد للہ دمشق کی اسی عیدگاہ میں ہزاروں کا مجمع نماز عید ادا کرتا ہے۔

ماہ رمضان میں قیام اللیل کی بھی یہی بات ہے۔ دنیا بھر میں مسلمان اس کا اہتمام کرتے ہیں مگر قیام اللیل کی جو اصل روح یعنی قرأت و قیام اور رکوع و سجود کا طویل ہونا، یہ اکثر لوگوں کی نمازوں میں مفقود ہے اس طرح اس کی کیفیت و کیفیت کا مسنون طریقہ بھی اکثر لوگوں سے چھوٹ چکا ہے۔ شیخ البانی رحمۃ اللہ علیہ نے قیام اللیل کی اس روح کو زندہ کرنے کے لیے بھی ایک مستقل رسالہ صلوات اللہ علیہ وآلہ وسلم نماز تراویح کے کم و کیف کا مسنون طریقہ ذکر کیا اور خود اپنے شاگردوں کے ساتھ اس کی عملی تطبیق کرنے لگے۔ شیخ کے شاگرد محمد عید العباسی کہتے ہیں کہ "ہم شیخ کی اقتداء میں نماز تراویح ادا کرتے، پڑھتے تو صرف آٹھ ہی رکعت تھے مگر گھنٹوں تک یہ نماز جاری رہتی۔ شیخ تضرع اور مناجات کی کیفیت میں قرأت کرتے قیام کی طرح رکوع و سجود بھی بڑے طویل ہوتے اور صحیح معنوں میں ہمیں عبادت کی لذت محسوس ہوتی۔ ایسی بے شمار سنتیں ہیں جنہیں زندہ کر کے آپ نے سنت نبوی کی عظیم خدمت انجام دی ہے۔"

### فیصل الیوارڈ:

شیخ البانی رحمۃ اللہ علیہ کی انہی عظیم خدمات کو دیکھتے ہوئے ۱۹۹۹ء مطابق ۱۴۱۹ھ میں آپ کو فیصل الیوارڈ دیا گیا تھا اور آپ کی خدمات کو بہت سراہا گیا تھا۔ شیخ نفس نفیس حاضر نہ ہو سکے تو اپنے

شاگرد کو اپنی نیابت میں بھیج دیا تھا اور شیخ کی نیابت کرتے ہوئے آپ کے شاگردنے وہ انعام حاصل کیا تھا۔

## شیخ البانی رحمۃ اللہ علیہ کی دعویٰ و اصلاحی خدمات:

شیخ البانی رحمۃ اللہ علیہ کی خدمات کا یہ دوسرا ہم پہلو ہے کہ آپ نے حدیث اور علوم حدیث کی خدمت کر کے صرف علمی کارنامہ ہی انجام نہیں دیا بلکہ لوگوں کے عقائد و اعمال کی اصلاح کر کے دعویٰ اور اصلاحی میدان میں بھی بہت اونچا مقام حاصل کیا۔ ابتداء ہی سے آپ کے اندر یہ دونوں رحمنات پائے جا رہے تھے۔ اسی لیے یہیں بچپن سال کی عمر میں آپ ایک طرف مکتبہ ظاہریہ میں پڑھنے علم حدیث کی خدمت کرتے نظر آتے ہیں تو دوسرا طرف اطراف و اکناف کی بستیوں کے دعویٰ و اصلاحی دورے کرتے ہوئے بھی نظر آتے ہیں، بلکہ خود آپ کی گھڑی سازی کی دکان بھی اصلاحی مرکز کی حیثیت رکھتی تھی جہاں آپ کے ہفتہواری دروس ہوا کرتے تھے۔ بدعتیوں کی جانب سے جب مشکلات پیدا ہونے لگیں تو لوگ اپنی گھڑیوں کی اصلاح کا بہانہ لے کر شیخ کے دروس میں شریک ہوا کرتے تھے۔ اس طرح گھڑی سازی کی اس دکان میں شخصیت سازی بھی ہونے لگی بعد میں جب آپ کا دائرہ کار و سعی ہوا تو ملک شام کے مشہور شہر حمص ”حلب“ حماۃ اور ادلب وغیرہ میں بھی آپ کے دروس ہونے لگے اور جب آپ کی شخصیت عالمی سطح پر مشہور ہوئی تو آپ کی دعوت بھی عالمی اور بین الاقوامی بن گئی۔

البانی صاحب کی دعوت کا خلاصہ یہ تھا کہ امت مسلمہ کتاب و سنت کی اتباع فہم سلف کے مطابق کرے ورنہ آج اسلام کے نام پر جتنی بھی تحریکیں اور جماعتیں کام کر رہی ہیں ان سب کا یہ دعویٰ ہے کہ وہ کتاب و سنت ہی کو اپنالا تحفہ عمل بنائے ہوئی ہیں۔ مگر جب فہم سلف کی بات آتی ہے تو یہ سب اس سے بہت دور نظر آتی ہیں۔ حقیقت میں فہم سلف کی یہ قید اتنی ضروری اور لازمی ہے کہ اسی سے نصوص شرعیہ کی غلط تاویل و تحریف کے دروازے بند ہوتے ہیں۔ اس قید کے آگے موجودہ دور کی اکثر جماعتیں اور یہشت مفکرین و محققین عاجز نظر آتے ہیں۔ اگر یہ

قید نہ ہو تو لوگ نصوص شرعیہ کی من مانی تاویلیں کرنے لگیں گے۔ اور بے لگام ہو کر ذاتی اغراض اور ذاتی افکار کو کتاب و سنت کی تفسیر بنادیں گے۔

مذکورہ پیغام کو پیش کرنے کے لیے شیخ نے تحریر و تقریر یہ دونوں کو استعمال کیا آپ کا تحریری پیغام دوسو سے زائد کتابوں میں محفوظ ہے اور آپ کا تقریری پیغام سات ہزار سے زائد کیسٹوں میں محفوظ ہے۔ ان کتابوں اور کیسٹوں میں عقائد و عبادات اور اخلاق و معاملات کا صحیح اسلامی تصور پیش کرتے ہوئے شرکیہ عقائد اور بد عیہ اعمال کی تینگنی کی گئی ہے۔

شیخ اپنے دروس میں اپنی دعوت کو ”تصفیہ اور تربیہ“ کے نام سے موسوم کر کے کہا کرتے تھے کہ امت کی نشأۃ ثانیہ کے لیے ان دو چیزوں کا ہونا بے حد ضروری ہے۔ تصفیہ اور تربیہ کا مطلب یہ ہے کہ عقیدہ و عبادات اور اخلاق و معاملات میں اسلام کے نام پر جو غیر شرعی رواج و رسومات اور جو غیر اسلامی تصورات مسلمانوں کے اندر پائے جائے ہے ہیں ان کا تصفیہ کیا جائے اور صحیح اسلامی اصولوں پر نئی نسل کی تربیت کی جائے۔ اسی مقصد کی خاطر شیخ البانی رحمۃ اللہ علیہ نے سوچا کہ لوگ ضعیف و موضوع روایات کی اساس پر اپنے فاسد عقیدوں اور خرافی خیالات کی بنیاد کر کر اپنے دین و مذہب کی کھوکھلی عمارتیں تعمیر کر رہے ہیں تو امت کو صحیح و ضعیف اور ثابت و موضوع کی پہچان دے کر مذہب اسلام کے نام پر بنی ان ساری کھوکھلی عمارتوں کی بنیاد ہلا کر رکھ دیں اور شرک و بدعت کے شجر خوبیہ کی جڑیں اکھاڑ کر پھینک دیں اور اس حق کے متلاشیوں سے اسلام کا صحیح تعارف کراتے ہوئے سالک راہ حق کو منزل کا صحیح پتہ دیا۔

### البانی رحمۃ اللہ علیہ بحیثیت مناظر:

اللہ تعالیٰ نے شیخ البانی رحمۃ اللہ علیہ کو مناظرانہ صلاحیت بھی عطا فرمائی تھی۔ اگر آپ بحیثیت محدث مشہور نہ ہوتے تو دنیا آپ کو ایک اچھے مناظر کی حیثیت سے جانتی آپ کی جامع الکمالات شخصیت کو دیکھ کر ایسا معلوم ہوتا ہے کہ تجدید دین (اس سلسلہ میں شیخ ابن باز رحمۃ اللہ علیہ کی شہادت آگئے آئے گی۔ ان شاء اللہ تعالیٰ) کے لیے جن صلاحیتوں اور جس علمی لیاقت و

قابلیت کی ضرورت تھی وہ سب صلاحیتیں اللہ تعالیٰ نے البانی رحمۃ اللہ علیہ کی شخصیت میں ودیعت کر دی تھیں اسی لیے جب آپ اسانید پر بحث کرتے ہیں تو ایک عالی مقام محدث معلوم ہوتے ہیں، مسائل پر جب بحث ہو تو وسیع النظر فقیہ معلوم ہوتے ہیں۔ عقائد پر جب کلام ہو تو ایسے معلوم ہوتا ہے کہ گویا آپ اس فن کے لیے مختص ہیں جب علمی مناقشہ ہو تو آپ ایک ماہر مناظر معلوم ہوتے ہیں۔

موجودہ دور میں شیخ البانی رحمۃ اللہ علیہ، جس دعوت اور پیغام کو لے کر اٹھے تھے اس کے لیے فن مناظرہ میں کامل ہونا بے حد ضروری تھا۔ کیونکہ آپ کی دعوت جن اصولوں پر قائم تھی ان میں سے ایک اہم اصول یہ بھی تھا کہ شخصیت کی میزان پر حق کی جانچ نہیں ہو گئی بلکہ حق کی میزان پر شخصیت کی جانچ ہو گئی۔ چنانچہ اس اصول کے تحت صوفیاء و مشائخ اور مفکرین اور اصحاب مذاہب سب کے سب آپ کے آگے چلجنے کرنے کے لیے فن مناظرہ کی اشد ضرورت تھی اور الحمد للہ کہ یہ چیز شیخ کے پاس موجود تھی۔ آپ نے قادیانیوں سے، مدعاوین سے، بدعنیوں سے، اصحاب نظریات سے، اصحاب مذاہب سے اور کئی طرح کے لوگوں سے بے شمار مناظرے کیے۔ لوگ مہینوں کی تیاری کے بعد آپ کے پاس آتے اور آپ محبوں میں انھیں چپ کر دیتے۔ خود آپ کے شاگرد محمد عید العباسی کہتے ہیں کہ ”جب ہمیں کسی مسئلہ میں شیخ سے اختلاف ہوتا تو ہم پنڈ ساتھی موقف کی صحت کے لیے بے شمار دلائل جمع کرتے اور پھر آپ کے پاس پہنچتے، آپ تھوڑی ہی دیر میں ہمیں خاموش کر دیتے۔“ اگر مخاطب مطمئن نہ ہوتا اور اپنے موقف پر مصر ہوتا تو گھنٹوں اس سے مناظرہ کرتے۔

عرب ممالک میں ایک فرقہ ہے جو تکفیری فرقہ کہلاتا ہے۔ یہ لوگ مسلم حکمرانوں اور مسلم معاشروں کو اپنے نقطہ نظر سے کافر سمجھتے ہیں اور خوارج کی طرح مرتب کیرہ ان کی نظر میں بھی کافر ہے۔ شیخ البانی رحمۃ اللہ علیہ نے ان لوگوں سے بھی بہت مناظرے کیے ہیں۔ شیخ کے ایک شاگرد دکتور باسم فیصل ایسے ہی ایک مناظرہ کی رواداد سناتے ہوئے کہتے ہیں:

”میں بھی ابتدا میں تکفیری فرقہ سے منسلک تھا، ہم کچھ جو شیئے نوجوان تھے مسلم

معاشرے کو جاہلی معاشرہ کہہ کر کفر کے فتوے لگانا ہمارا روزانہ کا معمول تھا۔ لوگ ہم سے  
 تنگ آکر کہا کرتے تھے کہ شیخ البانی رحمۃ اللہ علیہ کو آنے دو، ہی تمہاری بولتی بند کر سکیں گے! ایک  
 مرتبہ شیخ البانی رحمۃ اللہ علیہ، دمشق سے اردن تشریف لائے جب انھیں ہماری جماعت کا پتہ چلا تو  
 انہوں نے ہم سے بحث و مباحثہ کی خواہش ظاہر کی۔ ہم بھی ان کی دعوت پر لیک کہتے ہوئے  
 اپنے شیخ کے ساتھ جو کہ تکفیری فرقہ کا ریس تھا، شیخ البانی رحمۃ اللہ علیہ کے پاس پہنچ۔ عشاء کی نماز کا  
 وقت تھا اذان دی گئی، جب نماز کا وقت آپ ہنچا تو البانی صاحب نے ہم سے پوچھا کہ نماز آپ  
 پڑھائیں گے یا میں پڑھاؤں؟ ہم نے کہا کہ ہم تو آپ کو کافر سمجھتے ہیں اس لیے ہم ہی پڑھائیں  
 گے۔ پھر ہمارے شیخ نے ہی امامت کی۔ نماز کے بعد گفتگو شروع ہوئی۔ ہم ایک جماعت کی  
 شکل میں تھے اور البانی صاحب تھا! تقریباً رات کا آدھے سے زیادہ حصہ گزر گیا تھا اور ہم سب  
 البانی صاحب سے مناقشہ کر رہے تھے۔ البانی صاحب کی زیادہ تر گفتگو ہمارے شیخ سے ہو رہی  
 تھی جیسا کہ ہم اپنی تکان کو دور کرنے کے لیے کبھی پیر پھیلارہے تھے اور  
 کبھی چل پھر رہے تھے۔ مگر البانی صاحب ابتداء مجلس سے انتہا تک ایک ہی پہلو پر بیٹھے رہے۔  
 جب آدھی رات سے زیادہ کا وقت گزر گیا اور گفتگو کا کوئی نتیجہ نہیں نکل سکا تو ہم البانی صاحب  
 سے اگلی رات کا وعدہ لے کر نکل گئے۔ دن بھر ہم نے البانی صاحب کے دلائل کا توڑ جمع کیا  
 اور اپنے موقف کو ثابت کرنے کے لیے نئے نئے دلائل اکٹھا کیے۔ پھر جب رات ہوئی تو کل  
 کی طرح پھر بیٹھک ہوئی اور گفتگو تقریباً فجر سے کچھ دیر پہلے تک جاری رہی۔ جب البانی  
 صاحب نے ہمارے دلائل کا رد پیش کر دیا اور ہماری پونچی ختم ہوتی نظر آنے لگی تو ہم تیسری  
 رات کا وعدہ لے کر لوٹ آئے۔ تیسری رات اتنی طویل گفتگو ہوئی کہ فجر کی اذان ہو گئی اور ہمارا  
 یہ حال تھا کہ ہم سب شکست کھا کر اپنے موقف کے غلط ہونے کے قائل ہو گئے پھر ہم سب  
 نے توبہ کی اور البانی صاحب کا شکریہ ادا کرتے ہوئے فجر کے لیے چل پڑے۔“

شیخ البانی رحمۃ اللہ علیہ کی مناظر انہ صلاحیت کے تعلق سے اور جو کچھ لکھا جا چکا ہے یہ واقعہ اس  
 کی تصدیق کرتا ہے۔ کہا جاتا ہے کہ اس تکفیری فرقہ کا مقابلہ شیخ البانی رحمۃ اللہ علیہ نے جس شباث قدیمی

کے ساتھ کیا ہے ایسا علمی مقابلہ اور ایسا علمی جواب کسی نے نہیں دیا ہے۔ اسی لیے اس موضوع پر آپ کی کتاب ”فتنة التکفیر“ آج بھی بڑے بڑے علماء کا مرجح ہے۔ شیخ کو کسی شعبدہ باز کے متعلق پتہ چلا کہ وہ روحوں کو حاضر کرنے کا دعویٰ کرتا ہے اور بے شمار لوگ اس سے فریب کھارے ہیں۔ اس کی دکان کا پتہ معلوم کر کے شیخ اس کے پاس پہنچے۔ شیخ کو دیکھتے ہی اس کے چودہ طبق روش ہو گئے اور وہ بوکھلا گیا۔ شیخ نے قریب پہنچ کر کہا، معلوم ہوا کہ تم مردوں کی روحوں کو حاضر کرتے ہو؟ وہ کہنے لگا جی ہاں! شیخ نے کہا کہ ٹھیک ہے تھوڑا امام بخاری کی روح کو بلاو! وہ پوچھنے لگا کہ بخاری کی روح کی کیا ضرورت ہے؟ شیخ نے کہا کہ میں ایک حدیث کے متعلق ان سے کچھ پوچھنا چاہ رہا ہوں۔ جب اس شخص نے دیکھا کہ البانی صاحب پر اس کا جادو چلنے والا نہیں ہے تو جان چھڑانے کے لیے کہنے لگا کہ آج جتنی روئیں میں نے حاضر کی تھیں وہ ختم ہو گئی ہیں، لہذا آپ پیر کے دن آئیے! چونکہ مقصود اس فتنے کا غائب نہ تھا اس لیے پیر کے دن وعدے کے مطابق شیخ البانی صاحب اس مقام پر پہنچ گئے وہاں پہنچ کر دیکھا تو اس جگہ نہ اس کی دکان تھی اور نہ ہی اس کا مکان! جَاءَ الْحُقْ وَزَهَقَ الْبَاطِلُ إِنَّ الْبَاطِلَ كَانَ زَهُوقًا۔

بہر حال شیخ ایک ماہر مناظر تھے آپ بڑی و جمیع اور ثبات قلبی کے ساتھ مناظرہ کیا کرتے تھے۔ عین شاہدوں کا کہنا ہے کہ بڑے بڑے علماء شیخ البانی رحمۃ اللہ علیہ سے مناظرہ کرتے ہوئے شیخ کے آگے طفل مکتب معلوم ہوتے تھے بلکہ بسا وقت ہمیں ان کی حالت زار پر رحم آنے لگتا۔

### البانی رحمۃ اللہ علیہ اور مخالفوں کا طوفان:

شیخ البانی رحمۃ اللہ علیہ کی دعوت اور آپ کا پیغام کوئی نیا اور انوکھا پیغام نہیں تھا بلکہ وہ صدیوں کا بھولا ہوا سبق تھا مگر لوگوں کے لیے آپ کی دعوت ”النَّاسُ أَعْدَاءُ لِمَا جَهَلُوا“ کے تحت ایک اچھبا معلوم ہونے لگی اور جنہیں آپ کے حق بجانب ہونے کا علم تھا، انہوں نے محض تعصّب کی بنا پر آپ کی مخالفت کی۔

شیخ کے مخالفین میں ایک بڑی تعداد ان لوگوں کی تھی جنہیں البانی صاحب نے مناظروں میں بری طرح پچاڑ دیا تھا۔ مناظروں میں اپنی شکست کی جو بھڑاس ان کے دلوں میں باقی رہ گئی تھی اس کا اظہار انہوں نے اپنی تحریروں اور تقریروں میں شیخ کی مخالفت کر کے کیا۔

بعض لوگوں نے آپ کی مخالفت کے سلسلے میں وجہ جواز پیدا کرنے کے لیے ان مسائل کو بنیاد بنا یا جن میں شیخ البانی رحمۃ اللہ علیہ اپنی منفرد رائے رکھتے ہیں۔ حالانکہ اس سے مخالفت اور طعن تشنیع کے لیے بھی وجہ جواز نہیں نکالی جاسکتی کیونکہ جن جن مسائل میں شیخ اپنی منفرد رائے رکھتے ہیں ان تمام مسائل میں سلف میں سے کسی نہ کسی نے وہ رائے ضرور رکھی ہے اور جب تک صحیح دلیل کی بنیاد پر ایک مجتہد اپنے کسی اجتہاد میں منفرد ہوتا ہے تو شرعی نقطہ نظر سے اس کو برا بھلانہیں کہا جا سکتا بلکہ اگر وہ اپنے اجتہاد میں حق بجانب نہ ہوتا بھی وہ ثواب کا مستحق ہوتا ہے۔ ورنہ علماء سلف رحمۃ اللہ علیہم میں کون ایسا ہے جس نے کسی نہ کسی مسئلہ میں اپنی منفرد رائے نہ رکھی ہو اس کے باوجود وہم ہر ایک کا نام اس احترام سے لیتے ہیں کہ ان کے نام کے ساتھ رحمۃ اللہ علیہ کا نہ آنا بھی ان کی شان میں گستاخی تصور کرتے ہیں۔ پھر کیا بات ہے کہ البانی بھی کسی مسئلہ میں صحیح دلیل کی بنیاد پر اپنی منفرد رائے رکھتے ہوں تو انہیں آزاد خیال یا ایسے ہی گستاخانہ القاب سے نوازا جاتا ہے! یہ تو انتہائی تعصب اور تنگ نظری کا ثبوت ہے۔ وَلَا يَجِدُ مَنَّكُمْ شَنَآنُ قَوْمٍ عَلَى الَّا تَعْدِلُوا اَعْدِلُوا هُوَ أَقْرَبُ لِلتَّقْوَىٰ وَاتَّقُوا اللَّهَ إِنَّ اللَّهَ حَبِيبٌ بِمَا تَعْمَلُونَ۔

بعض لوگوں نے مناظروں میں آپ کی سخت کلامی یا آپ کے گرم انداز تحریر کو بہانہ بن کر آپ کی شخصیت پر کچھ اچھا لئے کی کوشش کی ہے حالانکہ جن لوگوں نے آپ کی تحریروں کو پڑھا ہے یا آپ کے دروس کو سنا ہے وہ بہتر جانتے ہیں کہ شیخ کا عمومی انداز سنجیدہ اور علمی ہوا کرتا تھا۔ سخت کلامی کی نوبت اس وقت پیش آتی جب مخاطب اپنے ذاتی اغراض یا اپنی ذاتی رائے کو حق ثابت کرنے کے لیے علمی گفتگو سے ہٹ کر بے کار کی باتیں کرنے لگتا یا جب کوئی صاحب قلم ایسی فاش غلطی کر جاتا کہ جس کے صدور کا امکان اس جیسے صاحب علم سے محال ہوتا ہے۔

ظاہر بات ہے کہ ایسی صورت میں تحفظ حدیث کی خاطر سنت نبوی کے اس محافظہ و رقیب کی آواز میں گرج اور انداز تحریر میں گرمی کا پیدا ہونا، اس کی ایمانی غیرت اور دینی حمیت کا تقاضا ہے۔ شیخ البانی رحمۃ اللہ علیہ کی بے جا مخالفت میں بعض ہندوستانی علماء بھی پیش رہے ہیں، کیونکہ شیخ کا تعلق تقیدی گھر ان سے تھا پھر تقید کو ترک کر کے محدثین کے نقش قدم پر چلنے لگے تھے اور اپنی تحریروں میں جگہ جگہ تقید شخصی پر ضرب بھی لگائی ہے اور اس سلسلے میں ہندوستانی علماء سے بحث و مباحثہ اور گفتگو و مناظرے بھی ہوئے ہیں جس کی وجہ سے دنیا بھر میں تقید شخصی اور شخصیت پرستی کا بازار سرد پڑ رہا تھا اسی لیے آج ہندوستانی علماء میں سے بعض کو شیخ سے اتنی نفرت ہے کہ آپ کی خدمات کا اعتراف تو در کنار آپ کا نام تک سننا انہیں گوارا نہیں!

دیوبندی مکتب فکر کے ایک بڑے عالم مولا نا حبیب الرحمن عظیمی مرحوم نے شیخ البانی رحمۃ اللہ علیہ کے رد میں ایک کتاب لکھی جس کا نام تھا، "الآلبانی شذوذ و اخطاؤہ" ملک اور بیرون ملک اس کتاب کی بڑی تشویہ کرائی گئی۔ اس لیے نہیں کہ وہ حق کی حمایت میں لکھی گئی تھی بلکہ صرف اس لیے کہ یہ شیخ البانی رحمۃ اللہ علیہ کے رد میں تھی۔ اس کتاب کے مولف نے کئی مسائل میں شیخ البانی رحمۃ اللہ علیہ پر استدراک کیا تھا ان مسائل کا ایک بڑا حصہ ایسا تھا جن میں حق شیخ البانی رحمۃ اللہ علیہ کے ساتھ تھا اور کچھ مسائل ایسے بھی ضرور تھے جن میں حق مولف کے ساتھ تھا اور تیسری قسم ان اعترافات اور استدراکات کی تھی جن کا علمی دنیا میں کوئی مقام اور کوئی حیثیت نہیں تھی بلکہ صاف معلوم ہوتا تھا کہ محض دل کی بھڑاس نکالی گئی ہے۔ شیخ البانی رحمۃ اللہ علیہ کے دو شاگردوں علی حسن حلی اور سلیم الہلالی نے فوراً اس کے جواب میں ایک کتاب لکھی جس کا نام تھا، "الرد العلمی علی حبیب الرحمن الاعظمی" ان حضرات نے اپنی کتاب میں مسائل کا علمی جائزہ لیا ہے۔

ایک مرتبہ مولا نا حبیب الرحمن عظیمی کو ملک شام کا سفر در پیش ہوا وہ سید ہے شیخ البانی رحمۃ اللہ علیہ کے گھر پہنچ اور تین دن تک آپ ہی کے مہمان رہے شیخ نے مہمان نوازی میں کوئی

کسر اٹھانہیں رکھی۔ تین دن بعد مولانا نے جب دمشق جانے کا ارادہ ظاہر کیا تو اتفاق سے شیخ جو بھی اس وقت دمشق جانے کی ضرورت پیش آئی، مولانا کا سفر شیخ کے ساتھ آپ ہی کی گاڑی سے ہوا، شیخ البانی رحمۃ اللہ علیہ کے کچھ شاگرد بھی شریک سفر تھے، دوران سفر شیخ کے شاگردوں نے شیخ کے رد میں لکھی ہوئی کتاب کا ذکر کرتے ہوئے چند مسائل کے متعلق سوال کیا تو مولانا عظیمی رحمۃ اللہ علیہ کہنے لگے کہ شیخ کی موجودگی میں میں کیا کہہ سکتا ہوں، اس طرح جو بھی سوال کیا جاتا مولانا نہیں ہی کا حوالہ دیتے اور شیخ البانی جو بھی کہتے اس کی تصویب کرتے ہوئے سرہلاتے۔ اسی طرح علمی اور تحقیقی گفتگو کرتے ہوئے خوشگوار ماحدوں میں دمشق کی مسافت طے ہوئی۔

شیخ البانی رحمۃ اللہ علیہ کہا کرتے کہ ”مجھے بہت ہی حیرت و استعجاب ہے کہ اپنی کتاب میں میرے خلاف اس قدر زہرا فشائی کرنے کے باوجود وہ کس طرح میرے گھر میں تین دن تک مہمان رہے۔“ بعض دفعہ تو شیخ بڑے دکھلی ہو کر فرماتے تھے کہ میں ایک مظلوم انسان ہوں مجھ پر حدکی آگ میں تپے ہوئے مدعاں علم و حق نے بے وجہ الزام تراشیاں کی ہیں۔

## شیخ البانی رحمۃ اللہ علیہ اور قید و بند کی صعوبتیں:

داعی حق کی راہ میں داروں سن کا مرحلہ بڑی اہمیت رکھتا ہے۔ یہ حقیقت میں اس کی کا میاپی کی دلیل اور اس کے اخلاص و ایمان کا امتحان ہے۔ علمائے سلف کی طرح نمونہ سلف البانی کو بھی اس کٹھن مرحلہ سے کئی مرتبہ گزرنا پڑا۔ اب یہ بتانے کی ضرورت نہیں کہ کیوں اور کس وجہ سے آپ کو جیل جانا پڑا تھا کیونکہ ظلم و جبر کی تاریخ کا یہ قدیم اصول ہے کے ”لَعِنَتُ اللَّهِ عَلَيْهَا غَيْرِي لَا جُعَلَنَّكَ مِنَ الْمُسْجُونَ“۔

مخالف علماء نے جب دیکھا کہ شیخ البانی رحمۃ اللہ علیہ کی دعویٰ سرگرمیوں کی وجہ سے ان کا بازار سرد پڑ رہا ہے اور ان کی اوپنجی پلگزیوں اور لمبے جبوں کے عقیدت مند بھی اب انہیں نہیں پوچھ رہے ہیں تو انہوں نے حکمرانوں کے در پر دستک دی اور شیخ البانی رحمۃ اللہ علیہ کے خلاف ان کے کان بھرنے شروع کر دیے، نتیجہ میں کئی دفعہ البانی صاحب کو جیل جانا پڑا اور قید و بند کی صعوبتیں

جھیلن پڑیں، لیکن حکمرانوں کی بھی یہ کیسی نادانی ہے کہ وہ داعی حق کو جیل کی چہار دیواری میں قید کر کے یہ سمجھتے تھے کہ ہم نے اس کی دعوت اور اس کی آواز کو بند کر دیا ہے حالانکہ وہ نہیں جانتے کہ جیل کی تاریک اور تنگ کوٹھری ہی اس کی روشن فکری اور علمی وسعت کے لیے بہترین میدان ہے جہاں اس کی قوت فکر ایسے انکار کو جنم دیتی ہے کہ کھلی اور آزاد فضا میں رہنے والے عش عش کرنے لگتے ہیں:

بیکار ڈراتے ہو مجھے قیدستم سے

وال روح وفا اور بھی آزاد رہے گی

شیخ البانی رحمۃ اللہ علیہ نے اپنی ایک شاہکار تالیف "محض صلح مسلم" جیل ہی میں لکھی تھی۔ تصنیف و تالیف کے علاوہ جیل میں جو دوسرے علماء بند تھے ان سے علمی مناقشے بھی ہوا کرتے تھے اور بھی وہ خود آگے بڑھ کر شیخ سے استفسارات کیا کرتے تھے۔ شیخ وقتہ نمازیں بھی پابندی سے پڑھا کرتے تھے۔ پہلے تو آپ کو آپ کے پانچ ساتھیوں کے ساتھ ایک بہت ہی تنگ کمرے میں بند کر دیا گیا تھا جہاں پوری آزادی کے ساتھ رکوع و سجود ناممکن تھے۔ اس لیے وہاں اشاروں سے نماز پڑھا کرتے تھے۔ پھر جب ایک دوسرے وسیع کمرے میں منتقل کر دیا گیا تو وہاں باقاعدہ باجماعت نماز بھی شروع کر دی۔ یہاں یہ بات ذہن نشین کرنے کی ہے کہ اس موقع پر شیخ البانی رحمۃ اللہ علیہ شیخ الاسلام ابن تیمیہ رحمۃ اللہ علیہ کا رول ادا کرتے نظر آتے ہیں۔ جنہیں آج سے سات صدی قبل اسی جیل خانے میں بند کیا گیا تھا اور انہوں نے بھی باجماعت نماز کا اہتمام کیا تھا۔ پھر شعراء کا شیخ البانی کو "ابن تیمیہ القرن العشرين" کہنا بھی کتنا حق بجانب نظر آتا ہے کہ دونوں سرز میں شام ہی کے رہنے والے تھے۔ اس طرح دونوں کے درمیان تین بنیادی مشابہتیں صاف طور پر نظر آتی ہیں، اتحاد ارض و مقام، اتحاد دعوت و پیغام اور اتحاد عاقبت و انجام، بس فرق اتنا ہے کہ شیخ الاسلام ابن تیمیہ رحمۃ اللہ علیہ کا انتقال جیل ہی میں ہو گیا تھا جبکہ شیخ البانی رحمۃ اللہ علیہ نے جیل سے رہا ہو کر کئی سال آزادانہ زندگی بھی گزاری تھی مگر کیا حقیقت میں لوگوں نے آپ کو آزادانہ زندگی گزارنے کا موقع دیا؟ نہیں ہرگز نہیں، جیل سے

نکنے کے بعد دنیا بھی آپ کے لیے جیل خانہ بن گئی، لوگوں نے آپ کو بہت تنگ کیا، بہت ستایا، یہاں تک کہ آپ کئی دفعہ بھرت کرنے پر مجبور ہوئے لیکن اللہ کی خاطر بھرت کیے ہوئے مظلوم بندوں کے لیے اللہ تعالیٰ کا یہ وعدہ ہے کہ "وَالَّذِينَ هَاجَرُواْ فِي أَنَّهَ مِنْ بَعْدِ مَا ظَلَمُواْ الْنَّبِيُّ عَنْهُمْ فِي الْأَذْنُنِيَا حَسَنَةً" استقرار و تمکین کا یہ بھی ایک مثالی نمونہ ہے کہ آج دنیا جس طرح ابن باز رحمۃ اللہ علیہ کو پہچانتی ہے بالکل اسی طرح شیخ البانی رحمۃ اللہ علیہ کو بھی جانتی ہے جہاں کہیں ابن باز رحمۃ اللہ علیہ کا ذکر خیر ہو وہاں البانی رحمۃ اللہ علیہ کا بھی ذکر جمیل ہو اکرتا ہے حالانکہ ابن باز رحمۃ اللہ علیہ کی پوری ایک سلطنت اور حکومت پشت پناہ تھی جبکہ البانی رحمۃ اللہ علیہ ان ظاہری اساب و وسائل سے نہتے تھے مگر جس نبی کی شان رب العالمین نے "وَرَفَعَنَا لَكَ ذِكْرِكِ" کہہ کر بلند کی اس نبی کی سنت کے اس خادم کی شان بھی اس قدر بلند ہوئی کہ آج عالم اسلام کی معتبر یونیورسٹیوں میں وہ بحث اور وہ رسالہ ناکمل اور ناقص سمجھا جاتا ہے جس میں احادیث کی تخریج کرتے ہوئے باحث البانی رحمۃ اللہ علیہ کافیصلہ نقل نہ کرے، اس لیے آج ہر باحث حدیث کی تخریج کرتے ہوئے صحیحہ الائبانی، حسنہ الائبانی اور ضعفہ الائبانی لکھنے کو علمی امانت اور رسالہ کی علمی حیثیت اور اہمیت میں اضافہ تصور کرتا ہے۔ یہ تو دنیا کی شان ہوئی آخرت کا اجر تو اور بہت بڑا ہو گا ان شاء اللہ "وَلَأَجْرُ الْآخِرَةِ أَكْبَرُ"؛ "لَوْ كَانُوا يَعْلَمُونَ" کاش دنیا اس حقیقت کو جانتی!

## شیخ البانی رحمۃ اللہ علیہ اپنی صفات کے آئینے میں

التزام بالدین اور تمسک بالسنۃ:

شیخ البانی رحمۃ اللہ علیہ کی سب سے نمایاں صفت آپ کا دین سے مضبوط تعلق اور اتباع سنت کا غیر معمولی جذبہ ہے۔ مشکل سے مشکل وقت میں بھی جزئیات دین اور سنتوں سے آپ کا یہ تعلق قطع نہ ہوتا، جس چیز کو دین سمجھ لیا اس کے اظہار اور اس پر عمل پیرا ہونے سے دنیا کی کوئی طاقت انھیں نہیں روک سکتی تھی۔ رسول اللہ ﷺ کی سیرت کے جو عملی شواہد آپ کی کتاب زندگی میں موجود ہیں شاید ہی عصر حاضر کی کوئی اور شخصیت اتنے عملی شواہد پیش کر سکے۔ یقیناً اتباع سنت کے جذبہ سے سرشار ہونے والے ہزاروں علماء آج بھی موجود ہیں لیکن صحابہ کرام میں اتباع سنت کے معاملے میں ابن عمر رضی اللہ عنہ کا جو مقام تھا وہ مقام معاصر علماء میں البانی رحمۃ اللہ علیہ کا ہو سکتا ہے۔

شیخ کے شاگرد محمد عید العباسی کہتے ہیں کہ شیخ با قاعدہ ہماری نمازوں کی اصلاح کیا کرتے اور ایک ایک حرکت میں مسنون طریقہ سکھاتے یہاں تک کہ ہماری نمازیں اوروں کے لیے شیخ کے شاگرد ہونے کی علامت بن گئیں۔

خطبۃ الحاجۃ، کیفیت قیام رمضان اور نماز عید کے لیے عید گاہ جانا، یہ اور ایسی بے شار سنتیں ہیں جنھیں شیخ نے علمی اور عملی طور پر زندہ کیا، زندگی کی ایک ایک حرکت میں طریقہ نبوی کا پاس و لاحاظ رکھتے یہاں تک کہ کہنے والوں نے یہ بھی کہہ دیا کہ البانی کی محبت سنت نبوی سے محبت کی علامت ہے۔

شیخ کے التزام بالدین کا اندازہ اس واقعہ سے لگایا جاسکتا ہے کہ ایک مرتبہ کسی مجبور انسان کی سفارش کر کے آپ نے اسے کسی کمپنی میں کام دلا دیا۔ چند دن بعد وہ شخص شیخ کی خدمت میں

زیتون لے کر حاضر ہوا کہ یہ میری جانب سے آپ کے لیے ہدیہ ہے، شیخ رحمۃ اللہ علیہ نے یہ کہہ کر ہدیہ قبول کرنے سے انکار کر دیا کہ اس کا کھانا میرے لیے جائز نہیں ہے۔ پھر یہ حدیث پیش کی "مَنْ شَفَعَ شَفَاعَةً وَأَهْدِى لَهُ هَدِيَّةً فَقَبِلَهَا فَقَدْ أَتَ بَآبَآءِ مِنَ الرِّبَّيَا"۔

شیخ کے التزام بالدین کا ایک جیرت انگیز واقعہ بیان کرتے ہوئے شیخ کے شاگرد علی حمد خشان لکھتے ہیں کہ ایک مرتبہ آپ سفر میں تھے۔ جده اور مدینہ کے درمیان گاڑی حادثہ کا شکار ہو کر پلٹ گئی، شیخ البانی رحمۃ اللہ علیہ ٹھیک گاڑی کے نیچے آگئے اس طرح کہ زیادہ خطرہ آپ ہی کو تھا لوگ پریشانی کے عالم میں "یاستار یاستار" کہتے ہوئے ادھرا دھر دوڑنے لگے۔ لوگوں کی اس آواز کو سن کر شیخ البانی رحمۃ اللہ علیہ، جو کہ گاڑی کے بالکل نیچے آچکے تھے کہنے لگے "لوگو! یا ستار" مت کہو بلکہ "یاستیر" کہو کیونکہ "ستار" اللہ تعالیٰ کے اسماء حسنی میں سے نہیں ہے! "شیخ کا مطلب یہ تھا کہ اللہ تعالیٰ کی صفت "ستر" کے لیے حدیث میں "ستیر" کا الفاظ استعمال کیا گیا ہے س.ت۔ ار کا نہیں! چنانچہ صحیح حدیث ہے "إِنَّ اللَّهَ حَبِيَّ سِتْتِيرٍ يُحِبُّ السِّتُّورَ" لہذا حدیث میں صفت "ستر" کے لیے "ستیر" کا الفاظ استعمال کیا گیا ہے تو اس کو چھوڑ کر "ستار" کہنا درست نہیں!

سبحان اللہ! عزیمت کا کیسا مقام بلند ہے یہ! استقامت و ثابت قدی کی کیسی نادر مثال ہے یہ کہ ایک ایسے وقت میں جہاں رخصنوں پر عمل کرنا بھی بڑی عزیمت کی بات ہے عزیمت کی اس چنان اور صابر و ثابت اس انسان کا کردار دیکھیے کہ نفسی نفسی کے اس عالم میں بھی شرعی معاملے میں معمولی سی لفظی غلطی کا سنتا بھی اس کی برداشت سے باہر ہے۔ اور وہ فوراً اس پر انکار و استدرائک کرتا ہے، کردار کی اس عظمت کے آگے محبت رسول کے وہ دعوے کتنے مضمکہ خیز معلوم ہوتے ہیں کہ جن کے دعویدار محبت رسول کا دم تو بھرتے ہوں ساقی گوڑا اور شافع محشر کے ترانے تو پڑھتے ہوں، اسم مبارک کو سکر انگشت شہادت کو چومنتے ہوں، اسم مبارک کے ساتھ القاب و اسماء کی لمبی قطار بھی لگاتے ہوں، سیرت رسول کے عنوان پر گھنٹوں تقریر بھی کرتے ہوں مگر جب اتباع و اطاعت کی بات آئے تو "إِنَّا وَجَدْنَا إِبَاءَنَا عَلَى أُمَّةٍ وَإِنَّا

عَلَى اثَارِهِمْ مُهْتَدِوْنَ " کی روشن اختیار کرتے ہوں ! محبت رسول کے ایسے ہزاروں دعویدار اس عظیم انسان کی اس ایک ادا پر قربان و شمار ہو سکتے ہیں۔

### تواضع و انکساری :

تواضع و انکساری بھی آپ کے نمایاں اوصاف میں سے ہے، بہت کچھ ہوتے ہوئے بھی خود کو کچھ نہ سمجھتے تھے۔ "فَإِنَّنِي طَوَّلِيلٌ عِلْمٌ" کہ میری حیثیت تو بس ایک ابتدائی طالب علم کی سی ہے۔ سادگی آپ کا شیوه تھی، تکلف سے بہت دور تھے، جب آپ کی دعوتی سرگرمیوں کا آغاز ہوا تو آپ سائیکل پر سوار ہو کر دعوت و تبلیغ کے لیے جایا کرتے تھے حتیٰ کہ ایک اخبار والے نے مزاحیہ خبروں میں شیخ کا ذکر کیا تھا کہ دمشق میں ایک مولانا رہتے ہیں جو سائیکل پر سوار ہو کر تبلیغ کے لیے جایا کرتے ہیں ! آپ کی اپنی موڑ کا رجھی تھی جب اس میں کوئی خرابی پیدا ہو جایا کرتی تھی تو خود ہی اس کی اصلاح کر لیتے، جس وقت جامعہ اسلامیہ مدینہ منورہ میں بحیثیت مدرس تھے تو حرم جاتے ہوئے اپنی گاڑی میں گنجائش بھر طلبہ کو بھی ساتھ لے لیتے۔ آپ کے شاگردوں میں سے جب کوئی بیمار ہو جاتا تو خود اس کے گھر جا کر بیمار پر سی کیا کرتے تھے۔

جب آپ ہجرت کرتے ہوئے عمان منتقل ہوئے تھے تو وہاں کے خوشحال لوگوں نے آپ سے درخواست کی کہ آپ ہمارے محلے میں قیام فرمائیں ! آپ نے اس پیش کش کو منظور نہ کیا بلکہ غریبوں اور مسکینوں کے محلے میں سکونت اختیار کرنے کو ترجیح دی۔

مدح و ستائش کو ساخت ناپسند کرتے تھے، اسی لیے ملک شام سے باہر کا سفر آپ نے بہت کم کیا ہے۔ پاکستان اور بغلہ دیش کے اہل حدیث حضرات نے بارہا آپ کو دعوت دی مگر آپ مغذرت کرتے رہے۔ مجبور ہو کر انہوں نے شیخ کے شاگرد کتور عاصم القریوی سے درخواست کی کہ وہ شیخ کو دورہ پاکستان کے لیے رضامند کر لیں، شیخ قربوی کہتے ہیں کہ میں نے اصرار پر اصرار کیا مگر شیخ نے مغذرت کر دی کہ اگر میں وہاں جاؤں گا تو یہ لوگ خواہ خواہ میرے تعلق سے مبالغہ آمیز الفاظ کہیں گے جنہیں میں سن نہیں سکتا۔

اس طرح آپ زندگی بھر ریا نمودے بہت دور رہے، انکساری کا یہ عالم کہ لاکھ احتیاط کے باوجود جب کسی کی زبان سے تعریفی کلمات سن لیتے تو فوراً صدقی اکبر کی طرح یہ دعا کرنے لگتے "اللَّهُمَّ اجْعَلْنِي حَيْدَارًا مِمَّا يُظْنُونَ وَاغْفِرْ لِي مَا لَا يَعْلَمُونَ وَلَا تُؤَاخِذْنِي بِمَا يَغْنُونَ۔" یہ تواضع و انکساری کا بہت اونچا مقام ہے جس پر شیخ البانی رحمۃ اللہ علیہ فائز تھے۔ ہر کس و ناس کے طرف میں اتنی وسعت نہیں ہوتی کہ وہ دین کی اتنی عظیم خدمت کرنے کے باوجود اتنی منکسر مزاجی کا ثبوت دے ورنہ انانیت اور خود پسندی کی دنیا کا دستور یہی ہے کہ یہاں کام سے بڑا نام ہو اکرتا ہے!

### رقت قلبی:

شیخ البانی رحمۃ اللہ علیہ دین کے معاملے میں جتنے سخت تھے دوسرے معاملات میں اتنے ہی نرم اور رقیق القلب تھے۔ جب شیخ ابن باز رحمۃ اللہ علیہ کی وفات کی خبر پہنچی تو بے ساختہ آنکھوں سے آنسو نکل پڑے اور گہرے دکھ کے ساتھ فرمایا "إِنَّا لِلَّهِ وَإِنَّا إِلَيْهِ رَاجِعُونَ، اللَّهُمَّ أَوْجُزْنِي فِي مُصِيبَتِي وَاحْلُفُ لِي حَيْدَارًا مِنْهَا" پھر فرمایا اللہ کی رحمت ہوا بن باز پر کہ وہ چوٹی کے عالم تھے اللہ تعالیٰ جنت الفردوس کو ان کا ٹھکانا بنائے "پھر عربی شعر کے اس مصرع پر اپنی بات ختم کی۔

وَفِي الْلَّيْلَةِ الظَّلَمَاءِ يُفْتَقِدُ الْبَدْرُ

نماز تراویح میں قرآن پڑھتے ہوئے روپڑتے یہاں تک کہ آپ کے مقتدى بھی رونے لگتے۔ ایک مرتبہ سورہ مومن کی تلاوت کر رہے تھے جب اس آیت "وَيَا قَوْمِ مَا يٰ أَدْعُوكُمْ إِلَى النَّجَاةِ وَتَدْعُونَنِي إِلَى النَّارِ" پر پہنچے تو روپڑتے، کبھی کبھی درس دیتے ہوئے بے ساختہ روپڑتے۔

### زہدو عبادت:

شیخ البانی رحمۃ اللہ علیہ کی شخصیت صرف علمی شخصیت ہی نہیں تھی بلکہ جس طرح آپ اپنے علم میں سلف کا نمونہ تھے اسی طرح اپنے عمل میں بھی بڑے بڑے زاہدوں اور عابدوں کا نمونہ

تھے، قرآن مجید کی تلاوت بڑے سوز کے ساتھ کیا کرتے تھے درس میں جب بھی اس حدیث کا تذکرہ آتا جس میں ان تین آدمیوں کا ذکر ہے جن سے جہنم بھڑکائی جائے گی تو اس میں عالم کا ذکر کرتے ہوئے رونے لگتے یہاں تک کہ پوری محفل پر افسردگی کا سماں چھا جاتا۔

شیخ کے شاگرد سمیر زہیری کی روایت کے مطابق آپ نے اپنی زندگی میں تیس سے زائد حج کیے ہیں، ارض حرم سے دور ملک شام میں رہتے ہوئے ہر سال عمرہ کرنے کی کوشش کرتے، موقع ملنے پر سال میں دو دو عمرے بھی کر لیتے، شیخ زہیری کا کہنا ہے کہ جب سے میں نے شیخ کو جانا ہے کبھی آپ سے جمعرات اور پیر کے دن کارونزہ چوکتے ہوئے نہ دیکھا، جمعہ کے دن مسجد میں داخل ہوتے تو امام کے منبر پر جانے تک برابر نفل نمازیں پڑھا کرتے تھے۔

ایک مرتبہ آپ اپنی موڑ میں بیٹھے ہوئے تھے کہ ایک شخص دوڑتا ہوا آیا اور اس نے جیرت واستحباب سے آپ سے سوال کیا: کیا آپ ہی شیخ البانی ہیں، جن کا لوگ تذکرہ کرتے ہیں؟ بس اتنا سنا تھا کہ آنکھوں سے آنسو چھلک پڑے۔ پوچھا گیا کہ اس میں رونے کی کیا بات ہے؟ تو کہنے لگے کہ آدمی کو چاہیے کہ وہ لوگوں سے اپنی تعریف سن کر پھول نہ جائے بلکہ جہاں تک ہو سکے اسے اپنے نفس سے مجاہدہ کرنا چاہیے۔

دنیا سے بس ضرورت بھر تعلق رکھا، اسی لیے جب گھڑی سازی کر رہے تھے تو صرف تین گھنٹے یہ کام کرتے اتنی دیر میں جو بھی مل جاتا اس پر تقاضت کر لیتے اور باقی وقت علم حدیث کی خدمت میں لگادیتے، خود دار انسان تھے دنیا دار نہیں!

### وجود و کرم:

شیخ البانی رحمۃ اللہ علیہ کے پاس حاتم کی دولت نہ سہی مگر حاتم کا دل ضرور تھا۔ شیخ کے شاگرد ابو عبد الرحمن محمد الخطیب کہتے ہیں کہ میں نے شیخ کے گھر میں چھ سال گزارے ہیں اور اس درمیان شیخ کے جود و سخا کے بے شمار واقعات دیکھنے کو ملے ہیں۔ ایک مرتبہ ایک یہاں شخص شیخ کی خدمت میں حاضر ہوا اور کہنے لگا کہ مجھے پندرہ انگلش لینے ہیں، اور ہر ایک انگلش کی قیمت

بیس دینار ہے الہا آپ میری مدد کریں۔ شیخ نے معاملے کی تحقیق کی جب پہ چلا کہ یہ شخص سچا ہے تو اسے اس کی مطلوبہ رقم دے دی۔

شیخ محمد الخطیب آگے کہتے ہیں کہ جب میں اپنے گھر کی تعمیر کر رہا تھا تو مجھے پیسوں کی ضرورت پیش آئی، میں نے شیخ سے کچھ مانگنا کچھ مناسب نہ سمجھا۔ میری نظر ایک دولتمند پر پڑی جسے شیخ چھپی طرح جانتے تھے۔ میں نے شیخ کی اہمیہ محترمہ سے کہا کہ وہ شیخ سے کہیں کہ اس مالدار شخص سے سفارش کر کے میری ضرورت پوری کر دیں، دوسرے دن جب میں شیخ کے پاس پہنچا تو شیخ نے کہا کہ مجھے معلوم ہوا کہ تم میرے ذریعہ سے فلاں مالدار کے پاس قرض لینا چاہتے ہو میں نے کہا کہ ہاں! یہ سن کر شیخ نے کہا کہ اس دولتمند سے زیادہ یہ میرا حق ہے کہ میں تمہاری مدد کروں۔ پھر شیخ نے مجھے مطلوبہ رقم فراہم کر دی۔

زندگی کے آخری ایام میں جب کہ شیخ بیمار تھے، ایک خاتون یہ شکایت لے کر آپ کی خدمت میں پہنچی کہ اس نے بینک سے نوہزار دینار بطور قرض لیے تھے اب سودا تباہ ہو چکا ہے کہ ادائیگی قرض کی سکت اس کے اندر نہیں ہے۔ شیخ نے عادت کے مطابق پہلے معاملے کی تحقیق کرائی، جب پتہ چلا کہ وہ عورت سچی ہے تو شیخ نے اس کی ضرورت پوری کر دی۔ عورت اپنے لڑکوں کے ساتھ آئی اور شیخ کا شکریہ ادا کر کے آپ کو دعا یہیں دے کر رخصت ہوئی، اس کے جانے کے بعد شیخ نے فرمایا ”واللہ! دل میں کبھی تمنا ہوتی ہے کہ اللہ تعالیٰ مجھے دولتمند بنادے اور میں سود کی گرفت میں آئے ہوئے ایسے ہزاروں انسانوں کو آزاد کر اتا رہوں“۔

### النصاف پسندی:

شیخ رحمۃ اللہ علیہ کی ایک اہم صفت انصاف پسندی ہے، دنیا میں معصوم کون ہے! عصمت تو صرف انبیاء علیہم السلام کا خاصہ ہے۔ انبیاء کے علاوہ کسی بھی انسان سے غلطیوں اور خطاؤں کا سرزد ہونا ناممکن نہیں ہے۔ کسی عام انسان سے کوئی غلطی سرزد ہو جائے تو اسے غلطی کو تسلیم کرنے میں کوئی دقت پیش نہیں آتی مگر جب کسی بڑے انسان سے کوئی غلطی ہو جائے تو وہ غلطی

کے اعتراف کو اپنے مقام و مرتبہ کے خلاف تصور کرتا ہے، اسی لیے بڑے لوگ اپنی غلطی آسانی سے تسلیم نہیں کیا کرتے، لیکن شیخ البانی رحمۃ اللہ علیہ کا معاملہ ایسا نہ تھا، وہ ہر وقت کسی بھی قسم کی تنقید اور کسی بھی طرح کے اعتراض کو سننے اور قبول کرنے کے لیے تیار رہتے مگر اس شرط کے ساتھ کہ وہ تنقید علمی اور اعتراض مدلل ہو۔

اسی لیے بہت سے لوگ بذریعہ مراسلت بھی مسئلے میں اختلاف کرتے اور دلیل کی روشنی میں اپنے موقف کا اظہار کرتے ہوئے نظر ثانی کرنے کی گزارش کرتے۔ جب شیخ کے پاس اس کا جواب ہوتا تو آپ اس کا جواب تحریر کر دیتے لیکن اگر مفترض کا اعتراض صحیح ہوتا تو نہ صرف اپنی بات سے رجوع کرتے بلکہ کتاب کے الگ ایڈیشن میں مسئلہ مفترض علیہا پر حاشیہ بڑھاتے ہوئے اس شخص کا نام بھی ذکر کر دیتے جس نے خط لکھ کر آپ سے اس مسئلے میں نظر ثانی کرنے کی درخواست کی تھی پھر اس کا شکریہ ادا کرتے ہوئے اس کے حق میں دعا یہ کلمات لکھتے۔ چاہے وہ مفترض چھوٹا ہو یا بڑا، شیخ کا جانا پہچانا ہو یا انجana۔ آپ کی انصاف پسندی یقیناً مشائی تھی۔

شیخ کی کتاب "صفہ صلاة النبی ﷺ" میں شیخ سے ایک لفظی غلطی ہو گئی تھی، شیخ بکرا بوزید نے شیخ کی توجہ اس جانب مبذول کرائی شیخ نے نہ صرف یہ کہ اپنی غلطی تسلیم کی بلکہ اپنی غلطی کے اعتراف میں یہ الفاظ لکھے "هذا والله منتهى الغفلة" کہ جو غلطی مجھ سے ہوئی وہ غفلت کی انتہا ہے۔ پھر شیخ بکرا بوزید کا نام ذکر کر کے آپ کا شکریہ ادا کیا۔

ایسا معاملہ زیادہ تر احادیث کے سلسلے میں پیش آتا۔ مثلاً شیخ تحقیق وجہتو کے بعد کسی حدیث پر حسن ہونے کا حکم لگاتے، جبکہ اس حدیث کے لیے کوئی شاہد یا کوئی متتابع حدیث ہوتی تو وہ حدیث "صحيح لغيرة" ہوتی مگر چونکہ ایسی کوئی متتابع شیخ کی نظر سے گزری نہ ہوتی یا آپ کو یاد نہ ہوتا اس لیے آپ صرف حسن ہونے کا حکم لگاتے، پھر کتاب کی اشاعت کے بعد اس حدیث کے لیے کوئی شاہد یا کوئی متتابع حدیث مل جاتی، چاہے خود البانی صاحب کو ملے یا کوئی دوسرا آپ کو اس کا حوالہ دے تو کتاب کے دوسرے ایڈیشن میں حدیث مذکور کے

پہلے حکم سے رجوع کرتے ہوئے اس کے "صحیح لغیرہ" ہونے کا حکم لگاتے۔ اپنی غلطیوں کا اس طرح اعتراف اور دوسروں کے فضل کا اقرار آپ کی انصاف پسندی کی واضح دلیل ہے۔ اور ساتھ ہی آپ کے اخلاص کی بھی بڑی دلیل ہے اسی لیے قرآن نے تقویٰ کو عدل کا لازمہ قرار دیا ہے۔ "اعدلوا هو أقرب للتعقیٰ"

مگر افسوس کہ متعصب حضرات کو یہ خوبی بھی برائی نظر آتی اور یہ حسن بھی ایک عیب نظر آیا۔ چنانچہ شیخ کے مخالفین نے شیخ کے اس تصرف کو وجہ طعن بنالیا اور آپ کو قلت علمی اور نا تجربہ کاری کا الزام دینے لگے۔ حالانکہ یہ تصرف اگر قلت علمی اور نا تجربہ کاری کی دلیل ہے تو پھر یہ لوگ علماء سلف جن میں سرفہرست ائمہ اربعہ رض آتے ہیں ان کے متعلق کیا کہیں گے کہ ایک ہی مسئلے میں، ایک ہی امام کے کئی کئی اقوال کتب فقہ میں موجود ہیں، کبھی کسی چیز کو جائز کہا تو دوسرا وقت میں اسی کو ناجائز قرار دیا، کسی چیز پر کبھی سنت کا حکم لگایا تو کبھی وجوہ کا حکم! بلکہ امام شافعی رض نے تو مصر جانے کے بعد اپنے بہت سارے فتووال سے رجوع کر لیا تھا اس لیے اکثر مسائل میں امام شافعی رض کے دو قول نظر آتے ہیں۔ مذہب قدیم میں ایک رائے ہے تو مذہب جدید میں دوسری رائے ہے! تو کیا ائمہ کا یہ تصرف بھی قلت علمی اور نا تجربہ کاری کی دلیل کہلانے گا! کلا والف کلا۔

چیزیں بات تو یہ ہے کہ یہ تصرف اور رجوع ہمارے اسلام کی انصاف پسندی اور ان کے اخلاص و تقویٰ کی دلیل ہے، کہ دلیل کی روشنی میں ان کے اجتہاد میں تبدیلی ہو اکرتی تھی، کبھی کسی دلیل کی بنیاد پر جواز کا فتویٰ دیا تو دوسرا وقت میں اس سے قوی دلیل ملنے پر عدم جواز کا فتویٰ دیا۔ یہی ہر عالم رباني کی پیچان اور ہمارے اسلام کی شان رہی ہے، پھر ہر عالم رباني کی طرح علامہ البانی رحمۃ اللہ علیہ بھی تغیر اجتہاد کی بنا کبھی کسی حدیث کو حسن یا ضعیف اور کبھی متابعت و شواهد ملنے پر اس کو "صحیح لغیرہ" یا "حسن لغیرہ" قرار دیں تو کیا یہ قلت علمی اور نا تجربہ کاری کی دلیل کہلانے گی؟

فکرو خیال کے انحطاط کی بھی حد ہو گئی کہ جو تصرف سلف میں باعث عزت اور بڑائی تھا  
اب وہی تصرف خلاف میں باعث ذلت اور رسوائی بن گیا ہے۔

تعصب چھوڑنا داں دہر کے آئینہ خانے میں  
یہ تصویریں ہیں تیری جن کو سمجھا ہے براتونے

### وقت کا اہتمام:

شیخ رحمۃ اللہ علیہ کے شاگردوں اور آپ کو قریب سے جانے والوں کا یہ تاثر ہے کہ ہم نے شیخ البانی کی طرح وقت کی قدر و قیمت کو جانے والا اور ایک ایک لمحہ کی قدر کرنے والا کسی کو نہ دیکھا۔ آپ ایک منٹ کو بھی ضائع ہونے نہ دیتے اسی لیے آپ کے وقت میں برکت بھی تھی اور آپ کی طبیعت میں حرکت بھی۔ حرکت و برکت کے اتحاد ہی کا یہ کمال تھا کہ علم حدیث جیسے دقيق فن میں شیخ کی بے شمار تصنیفات، تالیفات اور تحقیقات آج ہمارے سامنے موجود ہیں۔ علم حدیث کے فنی قواعد کی عملی تطبیق سے "سلسلة الاحادیث الصحيحة" میں ہزاروں احادیث کی تصحیح و تحسین اور "سلسلة الأحادیث الضعیفة" میں ہزاروں احادیث کی تضعیف اور "منار السبیل" کی تخریج "إرواء الغلیل" میں احکام سے متعلق بے شمار احادیث کی تحقیق و تحریج، یہ سب باتیں اسی وقت ممکن ہو سکی ہیں جبکہ آپ نے لمحہ کی قدر کی ہے ورنہ بڑے بڑے دکتور حضرات کا بھی یہ اعتراف ہے کہ بعض اوقات صرف ایک حدیث پر حکم لگانے کے لیے اصولی قواعد کی پیچیدگیوں اور باریکیوں کی وجہ سے کئی ہفتے لگ جاتے ہیں۔

تصنیف و تالیف میں سرعت بھی تھی اور ساتھ ہی وقت بھی۔ مثلاً آپ کی ماہِ ناز تصنیف "أحكام الجنائز و بدعها" جو تقریباً جنازے سے متعلق تمام مسائل پر محیط ہے اور جس میں ساڑھے تین سو سے زائد صفحات ہیں۔ اس تصنیف میں صرف تین مہینے لگے ہیں۔ جبکہ ایک ایک مسئلہ کے لیے کئی کئی صفحات کا مطالعہ کرنا پڑتا ہے۔

دن رات کے چوبیس گھنٹوں میں سونے کے لیے صرف چار گھنٹے اوس طار کے تھے باقی بیس گھنٹوں میں نماز اور دیگر ضروریات کے علاوہ سارا وقت تصنیف و تالیف میں مشغول رہتے۔ جس وقت آپ گھٹری سازی کیا کرتے تھے اس وقت بھی صرف تین گھنٹے کام کے لیے رکھے تھے باقی سارا وقت حدیث کی خدمت میں لگادیتے۔

## آپ کا سفر آخرت

وصیت نامہ:

شیخ البانی رحمۃ اللہ علیہ نے وفات سے دس سال قبل ہی اپنی وصیت لکھ رکھی تھی۔ وصیت کا مضمون کچھ یوں تھا:

”میں اپنے بیوی بچوں اور دوست و احباب کو یہ وصیت کرتا ہوں کہ جب انھیں میرے انتقال کی خبر معلوم ہو تو سب سے پہلے میرے لیے دعائے مغفرت کریں اور نوحہ خوانی اور حجّ و پکار سے پر ہیز کریں۔ میری تدفین جلد از جلد کر دیں، جو رشتہ دار اس بستی سے باہر ہوں جہاں میرا انتقال ہو گا، انھیں میرے انتقال کی خبر میری تدفین کے بعد دی جائے تاکہ ان کا انتظار تدفین میں متأخر کا سبب نہ بنے۔ مجھے میرے پڑوں سی اور فاضل دوست عزت خضرابو عبد اللہ غسل دیں، غسل کے بعد قریبی قبرستان ہی میں دفن کر دیا جائے تاکہ قبرستان کی دوری کی وجہ سے جنازہ لے جانے کے لیے گاڑیوں اور سواریوں کے لیے مجبور نہ ہونا پڑے۔ میں اپنی ساری کتابیں اور اپنا سارا مکتبہ جامعہ اسلامیہ مدینہ منورہ کے مکتبہ کے لیے ہدیہ کرتا ہوں۔ جہاں میری زندگی کے خوشگوار ایام گزرے ہیں۔ دعا ہے کہ اللہ تعالیٰ میری مغفرت فرمائے۔“

یہ آپ کی وصیت تھی جس سے آپ کا جذبہ اتباع سنت عیاں ہے۔ پہلی بات تو یہ ہے کہ حدیث میں حکم ہے کہ اگر آدمی کسی بات کی وصیت کرنا چاہے تو وہ اپنے آخری ایام کا انتظار نہ کرے بلکہ جب دل میں وصیت کا ارادہ ہوا سی وقت لکھ دے، شیخ رحمۃ اللہ علیہ نے اس پر عمل کرتے ہوئے اپنی وفات سے دس سال قبل ہی یہ وصیت لکھ رکھی تھی۔

حدیث میں جلد از جلد تدفین و تدفین کا حکم ہے اس کے باوجود لوگ اس میں بڑی تاخیر کرتے ہیں اس لیے خصوصیت کے ساتھ اس بات کی وصیت کر دی تاکہ لوگ وصیت کا لاحاظہ کرتے ہوئے تاخیر نہ کریں۔

عرب ممالک میں جنازے کو عام طور پر گاڑیوں اور سواریوں کے ذریعہ قبرستان تک لے جایا جاتا ہے جس کی وجہ سے کئی سننیں چوک جاتی ہیں۔ مثلاً جنازے کو کاندھا دینا، جنازے کو لے جاتے ہوئے ذرا تیز چلنا وغیرہ۔ یہ اور ایسی بے شمار سننیں ہیں جو سواری کے استعمال سے چوک جاتی ہیں اس لیے خصوصیت کے ساتھ اس بات کی بھی وصیت کر دی جانا کہ جنازہ کے لیے گاڑی کا استعمال نہ ہو بلکہ لوگ اپنے کندھوں پر اٹھائے ہوئے چلیں۔

اسی لیے انتقال کے بعد سعودی عرب کے ماہی ناز عالم شیخ محمد بن صالح عثیمین<sup>(۱)</sup> نے بذریعہ ٹیلیفون شیخ کے اہل و عیال کو تعریت کلمات پیش کرتے ہوئے کہا تھا، "اللہ کی رحمت ہوشیخ البانی رض" پر کہ نہ صرف ان کی زندگی بلکہ ان کی موت بھی اتباع سنت کا سبق تھی۔

## مرض الموت:

شیخ عرصہ سے بیمار تھے۔ پچاسی سال سے زائد عمر کے انسان کے لیے بڑھا پا خود ایک بیماری کی حیثیت رکھتا ہے۔ کمروری حد سے زیادہ تھی، بیماری میں کبھی افاقہ ہوتا اور کبھی اضافہ۔ افاقہ ہوتا تو گھر ہی میں رہتے اور جب اضافہ ہوتا تو ہسپتال میں داخل کرادیے جاتے۔ افاقہ ہوتا بھی تو کمزوری اتنی زیادہ کہ کچھ کام نہ کر سکتے تھے اس کے باوجود خدمت حدیث کا ایسا جذبہ کہ خود نہ لکھ سکتے تو اپنے لڑکوں سے املاکرواتے۔

شیخ کے لڑکے عبدالطیف کا ہبنا ہے کہ:

"والد صاحب جب آخری ایام میں تھے تو نیند کی حالت میں بھی گفتگو کرنے لگتے۔ لیکن یہ ساری گفتگو حدیث ہی سے متعلق ہوتی۔ ایک مرتبہ نیند میں فرمایا: 'أعطوني سنن أبي داود'، سنن ابی داود کی صحیح احادیث کا مجموعہ لاو؟ میں لے گیا اور قریب پہنچ کر میں نے کہا کہ صحیح سنن ابی داود حاضر ہے۔ کہنے لگے کہ فلاں صفحہ اٹھاؤ میں نے وہ صفحہ کھولا تو پوچھنے لگے اس

(۱) (افوس کہ شیخ بھی ۱۰ جنوری ۲۰۰۱ء کو اپنے مالک حقیقی سے جا ملے۔ إِنَّا لِهٗ وَإِنَّا إِلَيْهِ رَاجِعُونَ عَذَابَ حِجَّةٍ كَذَلِكَ ایسی عاشقان پاک طبیعت را)

صفحہ میں پہلی حدیث کے راوی کوں ہیں؟ میں نے کہا حضرت جابر! کہا کہ ٹھیک ہے جاؤ!"

شیخ عبداللطیف کہتے ہیں کہ یہ ساری گفتگو والد صاحب نے نیند کے عالم میں کی ہے۔

شیخ ابو الحسن الماربی المצרי اپنی آخری ملاقاتات کا تذکرہ کرتے ہوئے کہتے ہیں کہ "میں اپنے شاگردوں کے ساتھ شیخ کی خدمت میں پہنچا، شیخ علات کی وجہ سے صاحب فراش تھے، حالت بہت نازک تھی۔ کمزوری اتنی تھی کہ شیخ ٹھیک سے بات بھی نہ کر سکتے تھے بڑی مشکل سے دوچار لفظ بول رہے تھے کہ اتنے میں میرے شاگردوں نے شیخ کے ہاتھ کا بوسہ لینا شروع کر دیا۔ شیخ نے بڑی تکلیف سے اپنا ہاتھ کھینچ لیا پھر اس فعل کی کراہت کے سلسلے میں سلف سے منقول آثار سنانے شروع کر دیے۔ پھر مجھ سے کہا کہ ابو الحسن! تم اپنے شاگردوں کو نصیحت کرو کہ وہ ایسی غلو آمیز حرکتوں سے بچا کریں۔" شیخ ابو الحسن کہتے ہیں کہ میں شیخ کی اس استقامت اور آپ کی قوت حافظہ پر حیران رہ گیا۔ شیخ ابو الحسن الماربی کی طرح بہت سے لوگوں کیسی شہادت ہے کہ مرض الموت میں بھی آپ کی قوت حافظہ میں کوئی فرق نہیں آیا تھا۔

شیخ کے شاگرد محمد بن ابراہیم شقرہ کہتے ہیں کہ میں نے مرض الموت میں تسلی دیتے ہوئے کہا کہ "بیماری کی شدت کی وجہ سے آپ کو پریشان ہونے کی ضرورت نہیں کیونکہ بڑے لوگوں کی آزمائش سخت ہی ہوا کرتی ہے۔ آپ صرف بڑے ہی نہیں اپنی خدمات کی وجہ سے بہت بڑے ہیں اس لیے آپ کی آزمائش بھی بڑی ہے! میری بات سن کر ہلاکا ساتھیم چھرے پر ظاہر ہوا اور ساتھ ہی انکھوں سے آنسو بھی چھلک پڑے اور زبان سے بے ساختہ یہ دعا نکلی، "اللَّهُمَّ اجْعَلْنِي خَيْرًا مِمَّا يَظْنُونَ وَاغْفِرْ لِي مَا لَا يَعْلَمُونَ وَلَا تُؤَاخِذْنِي بِمَا يَقُولُونَ"۔

## وفات:

۲۲/ جمادی الآخر ۱۴۲۰ھ مطابق ۱۹۹۹ء کی شام عصر کے بعد اور مغرب سے کچھ دیر

بہلے علوم و معارف کا یہ چراغ، سنت نبوی کا یہ خادم دنیا کو خیر آباد کہتا ہوا رفق اعلیٰ سے جاملہ۔ إِنَّ اللَّهَ وَإِنَّا إِلَيْهِ رَاجِعُونَ، "اللَّهُمَّ أَجِزْنَا فِي مُصِيبَتِنَا وَأَخْلِفْنَا خَيْرًا مِنْهَا"۔

## نماز جنازہ اور تدفین:

آپ کی وصیت کے مطابق تدفین و تدفین کے سارے انتظامات جلد کر لیے گئے، عصر بعد اور مغرب سے کچھ پہلے انتقال ہوا تھا اور عشاء بعد تدفین عمل میں آئی۔ وصیت کے مطابق آپ کے پڑوں سی عزت خضر نے آپ کو غسل دیا۔ اور آپ کے شاگرد محمد بن ابراہیم شترہ نے نماز جنازہ پڑھائی اور نو تکبیروں کے ساتھ پڑھائی کیونکہ سنت سے یہ ثابت ہے کہ اہل فضل کے لیے ان کی نماز جنازہ میں عام لوگوں کے جنازے سے زائد تکبیریں کہی جاسکتی ہیں۔

وفات کی اطلاع صرف قرب و جوار کے لوگوں کو ہوئی تھی، شہر کے باہر کسی کو اطلاع نہیں دی گئی تھی پھر بھی پانچ چھ ہزار لوگوں نے نماز جنازہ میں شرکت کی۔

شیخ کو جس قبرستان میں دفن کیا گیا وہ ایک قدیم قبرستان تھا جس میں عرصے سے تدفین کا سلسلہ قانونی طور پر بند کر دیا گیا تھا بلکہ حکومت اس کو دوسری جگہ منتقل کرنے کی سوچ رہی تھی لیکن شیخ کی تدفین کے بعد حکومت نے یہ فیصلہ کیا کہ اب اس کے بعد اس میں کسی کو دفن نہیں کیا جائے گا۔ اور قبرستان کو بھی منتقل نہیں کیا جائے گا۔

## اہل و عیال:

انتقال کے وقت شیخ کی الہیہ ام الفضل بقید حیات تھیں۔ اللہ تعالیٰ نے شیخ کو کل سات لڑکے اور لڑکیاں عطا کی تھیں۔ لڑکوں کے نام ہیں: عبد الرحمن، عبد اللطیف، عبد الرزاق، عبد المصور، عبد الا علی، محمد، عبد الحمیم۔ اور لڑکیوں کے نام ہیں: انبیہ، آسیہ، سلامہ، حسانہ، سکینہ اور ہبۃ اللہ۔

## شاگرد:

شیخ کے شاگردوں کی بڑی تعداد ہے۔ زندگی بھر شیخ کی رفاقت میں رہنے والوں میں سرفہrst محمد عید العباسی، مشہور حسن، علی حسن الجلبي، سلیمان الہلائی، محمد بن موسی آل نصر وغیرہ

ہیں اور یہ وہ نام ہیں جو علمی اور تحقیقی میدان میں محتاج تعارف نہیں ہیں۔ شیخ کی وفات کے بعد آپ کے یہ وفادار شاگرد شیخ ہی کے نجح پر تحقیقی کاموں میں مصروف ہیں۔ جنہیں دیکھ کر ایسے محسوس ہوتا ہے جیسے شیخ جاتے جاتے زبان حال سے کہہ گئے ہوں:

سورج ہوں زندگی کی رمق چھوڑ جاؤں گا  
میں ڈوب بھی گیا تو شفقت چھوڑ جاؤں گا

### ابن باز چاح اللہ کی دو عظیم شہادتیں:

شیخ البانی چاح اللہ کی وفات پر عالم اسلام کی جانی مانی شخصیتوں اور بے شمار علماء نے اپنے درود و رنج کا اظہار کرتے ہوئے شیخ کی عظیم خدمات کو داد تحسین پیش کیا ہے۔ طوالت کے خوف سے صرف شیخ عبدالعزیز بن باز چاح اللہ کا تاثر پیش کیا جا رہا ہے تاکہ جنہیں ابن باز چاح اللہ کے فضل کا اعتراض ہے وہ بلا واسطہ نہ سہی بالواسطہ ہی شیخ البانی چاح اللہ کے فضل سے واقف ہو جائیں۔

شیخ ابن باز چاح اللہ، شیخ البانی چاح اللہ کے علم و فضل اور تقویٰ و تدین کے معترض اور قائل تھے، دونوں کے درمیان بڑے گھرے تعلقات بھی تھے، کبھی کبھی مراسلت بھی ہوا کرتی تھی۔ شیخ ابن باز چاح اللہ نے شیخ البانی چاح اللہ کے تعلق سے دو عظیم شہادتیں دی ہیں۔ جو درج ذیل ہیں۔ پہلی شہادت یہ ہے کہ ایک مرتبہ کسی نے ابن باز چاح اللہ کے آگے البانی صاحب کا تذکرہ کرتے ہوئے کہا کہ ”محمد شام البانی نے فرمایا: شیخ ابن بازنے فوراً ٹوکا اور فرمایا کہ شیخ البانی کو محمد شام نہ کہو بلکہ محمد شام العصر کہو۔“

دوسری شہادت یہ ہے کہ شیخ ابن باز چاح اللہ سے پوچھا گیا کہ حدیث میں آتا ہے کہ ہر صدی کے آغاز میں ایک مجدد پیدا ہوتا ہے الہذا آپ کی نظر میں اس صدی کا مجدد کون ہے؟ شیخ ابن باز چاح اللہ کہنے لگے میرے خیال میں شیخ البانی اس حدیث کے مصدق اور مجدد ہو سکتے ہیں۔ واللہ اعلم ”دکتور عاصم نے باقاعدہ سند کے ساتھ یہ شہادت پیش کی ہے۔ نیز محدثین علامہ مقبل ابن ہادی الوادعی نے بھی شیخ کے تعلق سے ایسی ہی شہادت دی ہے۔

## حرف آخر

شیخ البانی رحمۃ اللہ علیہ کی وفات سے علمی میدان میں خصوصاً علم حدیث کے میدان میں جو خلا پیدا ہوا ہے اس کا پر ہونا بہت مشکل ہے۔ کیونکہ آپ کی علمی قابلیت بے نظیر تھی اور آپ کی خدمات بھی بے مثال تھیں، آپ کی علمی خدمات کا یہ پہلو آپ کو اپنے ہم عصروں میں ممتاز کرتا ہے۔ آپ اپنی پچاسی سالہ زندگی میں امت کے لیے صدیوں کا علمی ذخیرہ فراہم کرنے گئے، آپ کو اور آپ کی خدمات کو آنے والی نسلیں بھی فراموش نہیں کر سکتیں۔ آپ امت کو بہت کچھ دے گئے، خرافات کی بیڑیوں میں جبڑی ہوئی امت کو پیغام حقیقت دے گئے، ضعیف اور صحیح احادیث کی پہچان دے گئے، تحقیق و جستجو کا واضح منبع دے گئے، مسافراہ حق کو منزل کا پتہ دے گئے، دعاۃ و مبلغین کے لیے حوصلہ مندی کا سبق دے گئے۔ غرض آپ امت کو وہ اصول دے گئے جو امت کی نشأۃ ثانیہ کے لیے سنگ میل ثابت ہوں گے۔ می۔ لی۔ ت قومی یعلمون! کاش امت اپنے اس محسن کو پہچانے اور اس کے دے ہوئے پیغام پر ٹھنڈے دل کے ساتھ غور کرے۔ انِ فی ذلِکَ لَذِكْرٍ لَمَنْ كَانَ لَهُ قَلْبٌ أَوْ أَلْقَى السَّيْعَ وَهُوَ شَهِيدٌ!

آپ کی شخصیت پر بہت کچھ لکھا گیا اور بہت کچھ لکھا جائے گا، آپ کے لیے یہ اعزاز ہی کیا کم تھا کہ آپ کی زندگی ہی میں آپ کی سیرت اور آپ کی خدمات پر دو خیم جلدیوں پر مشتمل کتاب لکھی گئی اور اب کالیکٹ یونیورسٹی کیرالا میں بھی زکریا اصلاحی نامی محقق آپ کی شخصیت اور آپ کی علمی خدمات پر بیانیجہ ڈی کا مقالہ تیار کر رہے ہیں۔

شیخ البانی اور آپ کی علمی خدمات کے تعلق سے لکھا ہوا یہ مضمون صرف تعارفی نہیں بلکہ سبق آموز بھی ہے، مضمون کے اختتام پر جہاں دل کو سرور ہے وہی قلم کو اعتراف قصور بھی ہے کہ یقیناً شیخ کی ذات کے اور بہت سے پہلو آپ کی علمی خدمات کے اور بہت سارے گوشے ہیں جنہیں قید تحریر میں لانے سے قلم عاجز رہا ہے۔ تاہم یہ قوی توقع ہے کہ جو کچھ لکھا گیا ہے

اس کی روشنی میں اہل نظر حضرات کو شخ کے حقیقی مقام کو سمجھنے میں مدد ضرور ملے گی۔ یہی اس مضمون کا معادضہ بھی ہے اور یہی اس کا مقصود بھی۔

دعا ہے کہ اللہ تعالیٰ محدث العصر علامہ ناصر الدین البانی رحمۃ اللہ علیہ کی مغفرت کرتے ہوئے آپ کی خدمات کو قول فرمائے اور آخرت میں سنت نبوی کے اس مخلص خادم کو انبیاء و صد لقین اور شہداء و صالحین کی رفاقت عطا کرے۔ آمین ثم آمین  
 رَبَّنَا اغْفِرْ لَنَا وَلَا خُواْنِا الَّذِيْنَ سَبَقُوْنَا بِالإِيمَانِ وَلَا تَجْعَلْ فِي قُلُوبِنَا<sup>۱</sup>  
 غِلَّا لِلَّذِيْنَ أَمْنُوا رَبَّنَا إِنَّكَ رَؤْفٌ رَّحِيمٌ۔

## مؤلف بیک نظر









- ❖ عبدالعزیزم عمری مدنی
- ❖ ۷ دسمبر ۱۹۷۴ء کو پیدا ہوئے۔
- ❖ ۱۹۸۵ء کے اوآخر میں جامعہ دارالسلام میں داخلہ لیا۔
- ❖ ۱۹۹۶ء میں جامعہ دارالسلام سے سند فراغت حاصل کی۔
- ❖ ۱۹۹۸ء تا ۲۰۰۳ء الجامعۃ الاسلامیۃ ( مدینہ منورہ) میں زیر تعلیم رہے۔
- ❖ پہلا مقالہ راہ اعتدال میں ہندوستان کے غیر مسلموں میں دعوت و تبلیغ کے نام سے شائع ہوا۔
- ❖ ماہنامہ راہ اعتدال میں آج کل حدیث کے دروس کا سلسلہ جاری ہے۔
- ❖ اسلامی اور ادبی موضوعات سے وچھپی ہے۔
- ❖ من هو الله (عربی) کا اردو ترجمہ کرچکے ہیں۔
- ❖ رابطہ: مولانا عبدالعزیزم عمری مدنی
- ❖ جامعہ دارالسلام عمر آباد. ۶۳۵۸۰۸ (تمل ناؤ)

## دارالہدی کا مختصر تعارف

- اسلامی معاشرہ میں کتاب اللہ اور سنت رسول ﷺ کی تعلیمات کو سلف صالحین کے طریقہ پر عام کرنا۔
- لوگوں میں صحیح اسلامی عقیدہ کا تعارف کرنا اور ان کے غلط عقیدوں کی اصلاح کرنا۔
- اسلام کی عالمگیر دعوت کو صحیح بنیادوں کی روشنی میں عام و خاص تک پہنچانا۔
- اتحاد امت کے لیے حقیقی بنیادوں پر لائجہ عمل تیار کرنا اور اس کو معاشرے میں نافذ کرنا۔
- امت میں پائی جانے والی تعلیمی پسماندگی کو دور کرنا اور تعلیمی وسائل کی روشنی میں نئے امکانات سے واقف کرنا۔
- باوثوق اور معتمد علماء کی علمی خدمات کی حفاظت کرنا اور اس کو منظر عام پر لانا۔
- مختصصین اور باحشین کو (ان کی علمی و تحقیقی خدمات) کے لیے اسباب فراہم کرنا۔
- مدارس کے طلبہ کے مابین دینی مسابقات پر توجہ دینا اور ان کی مناسب ہمت افرادی کرنا۔
- مسلم نوجوانوں کی دینی تربیت کے لیے مختلف پروگراموں کا اہتمام کرنا اور ان میں اسلامی معاشرے کے مطلوبہ اوصاف پیدا کرنا۔
- امت کو سلف صالحین کے مبارک منہج سے وابستہ کرنا، بقول امام دارالہجرۃ حضرت مالک بن انس رضی اللہ عنہ: **لَنْ يَضُلَّ حَرْثُهُنَّةِ الْأُمَّةَ إِلَّا بِمَا صَلَحَ بِهِ أَوْلَهُمَا**.

ملت کے ساتھ رابطہ استوار رکھ  
 پیوستہ رہ شجر سے امید بہار رکھ  
 علامہ اقبال

# ہماری مطبوعات



## DAR-UL-HUDA

# 1, First Floor, Himalay Pearl, Manipal Road  
Kadiyali, Udupi, Karnataka - India Pin: 576102  
Tel.: 0820 2525905, Mob.: +91 8904481890

Whatsapp: +966 507472706 | E.: dar\_ul\_hudaudupi@yahoo.com